

लोकसभा चुनाव में देश के साथ झारखंड की आबो-हवा भी बदली-बदली नजर आ रही है

रांची लोकसभा : 9.82 लाख मुस्लिम, आदिवासी और ईसाई वोटर निर्णायक भूमिका में होंगे

कौशल आनंद। रांची

झारखंड के 14 लोकसभा सीट में राजधानी रांची की लोकसभा सीट बहुत प्रतिष्ठित और हॉट सीट के रूप में मानी जाती है। 2009 के बाद यह सीट कांग्रेस के हाथ से निकल गयी। वैसे तो हर चुनाव में हर वर्ग के मतदाता अपनी अहम भूमिका जीत और हार में निभाते रहे हैं। मगर इस बार का लोकसभा चुनाव के हालात, आबो-हवा देश ही नहीं बल्कि झारखंड के लिए बदली-बदली सी लग रही है।

इस बार मुद्दे पूरी तरह से बदल चुके हैं। झारखंड में इस बार लोकसभा का चुनाव करीब-करीब क्षेत्रीय मुद्दे की ओर मुड़ता दिख रहा है। इसमें पूर्व सीएम हेमंत सोरेन का जेल जाना एक बड़ा मुद्दा बन कर उभरा है। अगर रांची

सीट की बात करें, तो इस लोकसभा में कुल 9,82,600 मुस्लिम, आदिवासी और ईसाई वोटर केंद्र बिंदु में आ गए हैं। ये वोटर इस चुनाव में बहुत ही निर्णायक भूमिका में होंगे। ये वोटर जीत-हार में अहम भूमिका अदा करेंगे। रांची लोकसभा में 2019 के चुनाव आयोग के आंकड़ों के अनुसार आदिवासी वोटर 7,14,000 लाख हैं। वहीं मुस्लिम वोटरों की आबादी 2,54,800 लाख है। इसके अलावा ईसाई वोटरों की संख्या 1,13,800 है।



80 हजार राजपूत वोटर भी रहेंगे अहम रोल में

अगर राजपूत वोटरों की बात की जाए, तो रांची लोकसभा में इनकी आबादी करीब 80 हजार है। इस बार राजपूत समाज भाजपा से नाराज चल रहा है। हालात का अंदाजा इसी से लगाया जा सकता है कि ये लोग अपनी भूमिका को लेकर दो से तीन राउंड की बैठकें कर चुके हैं। इनकी नाराजगी राष्ट्रीय स्तर पर राजपूत का अपमान और भाजपा द्वारा झारखंड में एक भी राजपूत प्रत्याशी को टिकट नहीं देना है। इसलिए ये लोग करीब-करीब मन चुके हैं कि वे भाजपा के खिलाफ जाएंगे और जहां-जहां राजपूत प्रत्याशी हैं, उसके पक्ष में और जहां-जहां राजपूत खड़ा नहीं है, वहां भी वे भाजपा के खिलाफ मतदान करेंगे। अब यह कहां तक अमल हो पाता है, यह देखने वाली बात होगी।

मुद्दे भी बदले रांची के सिटिंग एमपी संजय सेठ फिर से अपने काम की बंदौलत मैदान में नहीं है। इस बार भी उनका अंतिम सहारा मोदी का नाम और चेहरा ही रहेगा। हिंदुत्व और मोदी फैक्टर को सेठ भुनाने में जुटे हैं। मगर जिस तरह से मीडिया में रिपोर्ट आ रही है, उस अनुसार इनकी राह पर कठिन होते जा रही हैं। झारखंड के पूर्व सीएम हेमंत सोरेन के जेल जाने के मुद्दे पर इंडिया गठबंधन खासकर झामुमो, भाजपा और केंद्र सरकार पर साजिश का आरोप लगाया जा रहा है। इससे निजात पाना खुद संजय सेठ और भाजपा के लिए इतना आसान नहीं होगा। अब देखना है कि रांची लोकसभा के वोटर हिंदुत्व और मोदी फैक्टर को लेकर वोट करते हैं या फिर दूसरे मुद्दे पर।

मुस्लिम मतदाता गठबंधन से नाराज, समझाना होगा मुश्किल

मुस्लिम मतदाता भी लोकसभा चुनाव में इंडिया गठबंधन के द्वारा किसी भी मुस्लिम को टिकट नहीं मिलने से नाराज चल रहे हैं। इसको लेकर कई स्तर पर विरोध हो चुका है। अब रांची लोकसभा में सात लाख से अधिक मुस्लिम वोटर हैं। इन्हें अपने पक्ष में किए बिना कम से कम कांग्रेस के लिए अपनी नैया पार करना आसान नहीं होगा।

सुबोधकांत सहाय की बेटी को टिकट मिलने से भी नाराजगी

भले ही रांची का टिकट सुबोधकांत सहाय के परिवार को मिल गया है। मगर रांची के मतदाता, इसे पचा नहीं पा रहे हैं। परिवारवाद और सुबोधकांत सहाय की बेटी का सामाजिक एवं राजनीतिक परिप्रेक्ष्य में नहीं रहने का आरोप लग रहा है। इसबार सुबोधकांत सहाय को हर बार से दोगुनी मेहनत करनी पड़ रही है। सबसे पहला तो सुबोधकांत अपनी बेटी यशस्विनी सहाय का परिचय कराने के काम में जुटे हैं, ताकि उन्हें सही तरीके से प्रोजेक्ट किया जा सके। अब सहाय कितने हद तक इसमें सफल हो पाते हैं, यह देखना होगा।

देखें वोटरों के धार्मिक आंकड़े (2019 के इलेक्शन कमीशन के डाटा के अनुसार उपलब्ध आंकड़े)

2019 में कुल वोटरों की आबादी :	19,15,959 लाख
कुल वोटिंग :	12,34,926 लाख
2024 में वोटरों की आबादी :	करीब 20 लाख
2019 के डाटा के अनुसार धार्मिक वोटरों की संख्या एएसटी :	7,14,000
मुस्लिम :	2,54,800 लाख
क्रिश्चियन :	1,13,800
बौध :	600
जैन :	1600
सिख :	3200
शेष :	हिंदू

चमरा लिंडा के चुनाव मैदान में आने से त्रिकोणीय हो चुका है मुकाबला लोहरदगा में समीर व सुखदेव की रणनीति का होगा लिटमस टेस्ट

प्रवीण कुमार। रांची

लोहरदगा लोकसभा चुनाव इस बार भी दिलचस्प होनेवाला है। त्रिकोणीय मुकाबले में निर्दलीय चुनाव लड़ रहे चमरा लिंडा ने भाजपा और कांग्रेस की चिंता बढ़ा दी है। एक तरफ जहां भाजपा प्रत्याशी समीर उरांव क्षेत्र में दिन-रात मेहनत कर रहे हैं, वहीं सुखदेव भगत भी अपना समीकरण बचाने की जुगाड़ में लगे हैं। क्षेत्र में प्रदेश भाजपा अध्यक्ष के दौरे का लाभ यह रहा कि यहां के हर भाजपा नेता-कार्यकर्ता प्रत्याशी समीर उरांव के साथ पूरी मजबूती के साथ मैदान में उतर गये हैं।

बता दें कि वर्ष 2019 के लोकसभा चुनाव में लोहरदगा लोकसभा सीट से भाजपा प्रत्याशी सुदर्शन भगत को 371595 वोट मिले थे, जबकि कांग्रेस प्रत्याशी सुखदेव भगत को 361232 वोट मिले थे। इस चुनाव में सुदर्शन भगत ने करीब 10363 वोटों से जीत हासिल की थी। ये बेहद करीबी मुकाबला था। इसके बाद से ही यह चर्चा शुरू हो गई थी कि क्या लोहरदगा लोकसभा सीट पर भाजपा का जनाधार कम हो रहा है।



कांग्रेस की मुश्किलें बढ़ी

सुखदेव भगत को एक और चमरा लिंडा के चुनाव मैदान में उतरने से टैंशन है तो दूसरी ओर उन्हें रामेश्वर उरांव और बंधु तिकी खेमें के नेताओं-कार्यकर्ताओं का खुल कर समर्थन प्राप्त नहीं हो पा रहा है। दोनों नेता ऊपर-ऊपर सुखदेव के पक्ष में दिख रहे हैं, लेकिन अंदरखाने इनका मन अभी भी नहीं मिला है। राजनीतिक जानकार कहते हैं कि चमरा के चुनाव मैदान में उतरने से सबसे ज्यादा नुकसान कांग्रेस को होगा। वहीं भाजपा को भी सरना वोटरों के बंटवारे का डर है।

लोहरदगा के मुद्दे और वहां की मूलभूत समस्याएं

लोहरदगा लोकसभा क्षेत्र में कोई बड़ी इंडस्ट्री नहीं है। रोजगार और कारोबार की स्थिति दयनीय है। यहां का मूल समस्याओं में पलायन भी एक बड़ा मुद्दा है। क्षेत्र में कोई उद्योग-धंधे नहीं होने के कारण यहां के लोग रोजगार की आस में लोहरदगा से बाहर जाने को विवश रहते हैं।

कहीं सुखदेव भगत की नैया न डूबा दें चमरा लिंडा

2019 के लोकसभा चुनाव में कांग्रेस उम्मीदवार सुखदेव भगत को सिसई और लोहरदगा विधानसभा क्षेत्र के कुछ बूथों पर काफी बढ़त मिली थी। वहीं भाजपा उम्मीदवार को विष्णुपुर और लोहरदगा विधानसभा सीट के कुछ बूथों पर बढ़त मिली थी। मांडर विधानसभा में भी भाजपा उम्मीदवार को बढ़त मिली थी। अगर चमरा लिंडा नाम वापस नहीं लेते हैं, तो कांग्रेस की परेशानी बढ़ सकती है। विष्णुपुर में कांग्रेस पहले से ही कमजोर है और चमरा के मैदान में आने से वहां कांग्रेस की नैया डूब सकती है। भाजपा में शामिल होने और फिर वापस कांग्रेस में आने से सुखदेव भगत की छवि भी बदली है। उनकी लोकप्रियता में भी कमी आयी है। लोगों में एक मैसेज गया कि वह टिकट के लिए पार्टी बदलते हैं।

चमरा लिंडा किसके लिए होंगे फायदेमंद

राजनीति के जानकारों की माने, तो जब-जब चमरा लिंडा चुनावी मैदान में उतरें हैं, कांग्रेस को ही नुकसान पहुंचाया है। अगर ऐसा होता है, तो यह भाजपा के लिए सुकून की बात होगी। हालांकि, यह भी क्यास लगाये जा रहे हैं कि समीर उरांव को भी केंद्र सरकार के खिलाफ चल रहे एंटी इनकॉर्पेसी का सामना करना पड़ सकता है। वर्तमान में आदिवासी समाज एकमत नहीं होकर तीन गुटों में बंटा है। एक गुट भाजपा के साथ, दूसरा गुट कांग्रेस और तीसरा गुट चमरा लिंडा के साथ है।

2019 चुनाव में विधानसभावार किसे कितने वोट मिले थे

विधानसभा	भाजपा	कांग्रेस
विष्णुपुर	73255	59946
सिसई	61504	71978
मांडर	91442	90254
गुमला	62628	69313
लोहरदगा	80698	68577
पोस्टल वोट	2068	1164

सात बार कांग्रेस व छह बार भाजपा को मिल चुकी है जीत

अब तक हुए लोकसभा चुनाव में लोहरदगा लोकसभा सीट पर कांग्रेस और भाजपा का पलड़ा करीब-करीब बराबरी का ही रहा है। अब तक हुए 16 बार के चुनावों में से सात बार कांग्रेस, छह बार भाजपा के उम्मीदवार को जनता ने चुन कर संसद भेजा है। वहीं एक-एक बार झारखंड पार्टी, निर्दलीय और जनता पार्टी के सांसद रहे हैं। 2019 के चुनाव में भाजपा के सुदर्शन भगत ने लोहरदगा सीट से जीत की हैट्रिक लगायी थी।

मेडॉल लैब पर लगे घोटाले के आरोप की जांच के लिए कमेटी का होगा गठन 250 करोड़ के घोटाले की होगी जांच

मुख्य संवाददाता। रांची

सरकारी अस्पतालों में पैथोलॉजी जांच का काम कर रही एंजेंसी मेडॉल लैब पर लगे घोटाले की जांच के लिए कमेटी का गठन किया जाएगा। कमेटी की रिपोर्ट के आधार पर आगे की कार्रवाई की जायेगी।



- स्वास्थ्य सचिव अजय कुमार सिंह ने जांच के आदेश दिये हैं। इसके लिए जांच कमेटी का गठन किया जाएगा। कमेटी की रिपोर्ट के आधार पर आगे की कार्रवाई की जायेगी।
- जांच की मुताबिक, पूर्व मंत्री लालचंद महतो (अब मृत) ने सरकार को पत्र लिख कर कंपनी पर 250 करोड़ रुपये का घोटाला करने का आरोप लगाया था। पत्र में कहा था कि कंपनी ने फर्जी बिल पर 250 करोड़ रुपये का भुगतान लिया है। इतना ही नहीं कंपनी ने जननी शिशु सुरक्षा कार्यक्रम के तहत होने वाली

जांच भी सही तरीके से नहीं की। इस तरह गर्भवती महिलाओं और शिशुओं की जान के साथ खिलवाड़ किया गया। कंपनी ने गर्भवती महिलाओं की एचबीएसएजी जांच

की ही नहीं और फर्जी बिल बना कर भुगतान ले लिया। पूर्व मंत्री ने जुलाई 2017 में रांची में एक स्वास्थ्य शिविर लगाया था। उस शिविर में हजारों महिलाओं की जांच करने की बात कही गई।

दस्तावेज में जो आधार कार्ड या राशन कार्ड लगाये गये हैं, वो धनबाद जिला के हैं। रांची से धनबाद जिला की दूरी 170 किमी है। यह कैसे संभव है कि हजारों गर्भवती महिलाएं इतनी दूर से रांची पहुंचीं। जानकारी के मुताबिक मेडॉल लैब एंड लैब्स प्राइवेट लिमिटेड कंपनी राज्य के 12 जिलों में सरकारी अस्पतालों में होने वाली पैथोलॉजी जांच का संचालन करती है। पैथोलॉजी जांच के लिए कंपनी ने राज्य भर में 96 लोगों को फ्रेंचाइजी भी दे रखी है। आरोप है कि फ्रेंचाइजी देने में गड़बड़ी की गई है। फ्रेंचाइजी देने के लिए 25 प्रतिशत कमीशन तय कर दिया गया है।

नशा कारोबार की कमर तोड़गा झारखंड सीआईडी 1462 गिरफ्तार अभियुक्तों का लिया जाएगा फिंगर प्रिंट

संवाददाता। रांची

नशीले पदार्थ की खरीद-बिक्री के खिलाफ झारखंड सीआईडी के निर्देश पर लगातार अभियान जारी है। नशा कारोबार को दबाने के लिए नशीले पदार्थों की खरीद बिक्री के आरोप में गिरफ्तार 1462 अभियुक्तों का फिंगर प्रिंट लिया जाएगा। इसे लेकर झारखंड सीआईडी द्वारा सभी जिलों और जिले के एसएसपी, एसपी को निर्देश दिया गया है। क्रिमिनल प्रोसीजर आर्डरेंटिफिकेशन एक्ट 2002 की धारा तीन के प्रावधान के अलाके में एन-डीपीएस कांडों के अनुसंधान के दौरान गिरफ्तार अभियुक्तों का फिंगर प्रिंट लिया जाएगा।

जेल में बंद नशीले पदार्थ की खरीद बिक्री के आरोपी

जिला	आरोपी
वृत्तरा	368
जमशेदपुर	226
रांची	212
हजारीबाग	121
खूंटी	96
गुमला	84
पैला	80
लौताहर	73
संरायकेला	53
धनबाद	25
सिमड़ा	24
बोकारो	22
रामपुर	21
गढ़वा	13
गिरिडीह	10
दुमका	09
सोहबगंज	09
गोड्डा	04
कोडरमा	03
लोहरदगा	03
पाकुड़	03
जामताड़ा	02
देवघर	01

लोकार्पण ऑड्रे हाउस में मृत्युंजय शर्मा की किताब 'ब्रोकन प्रॉमिसस' का विमोचन, किताब में बिहार के जंगलराज की दास्तान की गयी है ब्यां

बिहार के पतन का दौर था 90 का दशक, दिन के उजाले में भी कोई नहीं था महफूज : हरिवंश

प्रमुख संवाददाता। रांची

वर्ष 1990 से 2005 तक बिहार के पतन का दौर था। यह वो दौर था जब बिहार में राजनीतिक पतन, जातिवाद, हिंसा, नरसंहार चरम पर था। उस वक्त रात छोड़िये, दिन के उजाले में भी कोई अपने घर में महफूज नहीं था, लेकिन किसी भी मुद्दे पर नरैतिक तय करने वाली अंग्रेजी मीडिया ने बिहार की हालत और बिहार के लोगों की पीड़ा को अंग्रेजी में बयान नहीं किया। यह बातें राज्यसभा के उपसभापति हरिवंश ने कही।



का विमोचन करने के बाद कार्यक्रम को संबोधित कर रहे थे। उन्होंने किताब में बिहार की हालात को अंग्रेजी में बयान करने के लिए मृत्युंजय को बधाई दी। हरिवंश ने कहा कि 90 के दशक के नरसंहारों

कई राज्यों की तकदीर बदली मगर बिहार नहीं बदल सका

हरिवंश ने कहा कि बिहार की बीमारी की शुरुआत आजादी के बाद से ही हो चुकी थी। 70-80 के दशक में वहां जाति के आधार पर सांसद, विधायक चने जाने लगे, सरकारें बनने लगीं। 80 के दशक में देश-दुनिया के अर्थशास्त्रियों ने बिहार को बीमारू राज्य कहना शुरू कर दिया। 1957 में बेगूसराय से बूथ कैम्पेसिंग की शुरुआत हो गई। उन्होंने यह भी कहा कि उदारीकरण के बाद देश के कई राज्यों ने अपनी तकदीर बदली, लेकिन बिहार बदल नहीं सका। हालांकि, अब धीरे-धीरे हालात बदल रहे हैं। हरिवंश ने कहा कि सला में विजनेस लोगों को लाने पर ही हतास होगा। इसलिए जनता उन्हें ही चुने, जिसके पास विजन हो।

90 के दशक में हजारों लोगों ने किया पलायन : बाबूलाल

भाजपा के प्रदेश अध्यक्ष बाबूलाल मरांडी ने कहा कि झारखंड से बिहार अलग होने के पीछे राजनीतिक कारण हैं। संयुक्त बिहार में दक्षिण बिहार (झारखंड) की खनिजों का दोहन होता था, लेकिन विकास नहीं हो रहा था। ऐसे में अलग झारखंड राज्य की मांग तेज हुई। अंदोलन शुरू हुए और अलग राज्य बना। बाबूलाल ने कहा बिहार में 90 के दशक में बिगड़ी कानून-व्यवस्था के कारण हजारों संपन्न लोग अपना घर छोड़ कर पलायन कर गये।

बिहार के शोषण की डायरी है ब्रोकन प्रॉमिसस: अशोक भगत

पद्मश्री अशोक भगत ने कहा कि वे भी जेपी मूवमेंट के सिपाही रहे हैं। 90 के दशक में बिहार के हालात के गवाह रहे हैं। 'ब्रोकन प्रॉमिसस' को उन्होंने बिहार के शोषण और पीड़ा की डायरी बताया। कहा कि बिहार राजनीति, अपराध, वामपंथ समेत कई चीजों के प्रयोग की धरती रही है। उस दौर में जनता जागरूक नहीं हुआ करती थी। उन्हें राजनीति, राजनेताओं और देश-दुनिया से सरोकार नहीं रहता था। लेकिन अब धीरे-धीरे परिवर्तन आया है।

90 का दशक बिहार की ट्रेजी का दौर था : मृत्युंजय शर्मा

'ब्रोकन प्रॉमिसस' के लेखक मृत्युंजय शर्मा ने कहा कि 90 के दशक में बिहार की हालत पर एक भी किताब उम्हें नहीं मिली, तब जाकर उम्होंने यह किताब लिखी। 90 के दशक में बिहार में ट्रेजिडी थी। बिहार में 60 से अधिक नरसंहार हुए और 600 से अधिक लोग मारे गये। उन्होंने कहा कि बिहार का पतन लालू यादव के राज में हुआ। 70-80 के दशक में जो बाहुबली और क्रिमिनल बूथ लूट कर नेताओं को चुनाव जीताते थे, वे लोग 90 के दशक में राजनीति में आ गये।

बिहार के जंगल राज पर केंद्रित है किताब: मीनाक्षी ठाकुर

वेस्टलैंड बुक्स ने 'ब्रोकन प्रॉमिसस' का प्रकाशन और संपादन किया है। इसकी प्रकाशक मीनाक्षी ठाकुर ने कहा कि यह किताब बिहार के जंगल राज और लालू प्रसाद यादव के विनाशकारी शासन पर केंद्रित है। उन्होंने कहा कि बिहारी शब्द आज भी अपशब्द की तरह बिहार के लोगों के लिए इस्तेमाल होता है।



हरमू फल मंडी में लगी भीषण आग, दो घंटे की कड़ी मशक्कत के बाद पाया गया काबू

संवाददाता। रांची

अरगोड़ा थाना क्षेत्र के हरमू कॉलोनी स्थित हरमू फल मंडी में रविवार रात भीषण आग लगी गई, बताया जा रहा है कि फल मंडी स्थित एक फल दुकान में भीषण आग लगी थी। आग की लपटें इतनी तेज थीं कि कई दुकान को अपनी चपेट में ले लिया। अगलगी की घटना के बाद फल मंडी व आसपास के क्षेत्र में अफरातफरी मच गई। मौके पर मौजूद फल दुकानदार और स्थानीय लोगों द्वारा आग बुझाने का प्रयास किया गया, लेकिन सफलता नहीं मिली।

इस बीच स्थानीय पुलिस और अग्निशमन विभाग को सूचना दी गई। इसके बाद कई दमकल मौके पर पहुंची और आग पर काबू पाने में जुट गयीं। आग इतना भयावह रूप से धारण कर चुकी थी कि इसे बुझाने में कड़ी मशक्कत करनी पड़ी। करीब दो घंटे के प्रयास के बाद आग पर काबू पाया जा सका। फल दुकान में आग लगने की वजह शॉट सर्किट बताया जा रही है। हालांकि, इसकी पुष्टि नहीं हो पायी है। वहीं, अगलगी की इस घटना में फल दुकानदारों को भारी नुकसान हुआ है। हालांकि, सही आकलन के बाद ही कितने का नुकसान हुआ है, इसका पता चल पायेगा।

■ एक दुकान में लगी थी आग, कई दुकानें चपेट में आ गयीं ■ घटना में फल दुकानदारों को भारी नुकसान



बंद हो गयी थी मंडी टल गया बड़ा हादसा

आग उस वक्त लगी जब फल मंडी बंद हो चुकी थी, नहीं तो बड़ा हादसा हो सकता था। सुबह से शाम तक फल मंडी में दुकानदारों, ग्राहकों समेत हजारों लोग मौजूद रहते हैं। अगर उस दौरान आग लगती, तो किसी अनहोनी से इनकार नहीं किया जा सकता था। इस घटना के बाद फल दुकानदारों में भारी मायूसी छा गयी है। बता दें कि इससे पहले वर्ष 2019 में भी हरमू बाईपास रोड स्थित बिजली ऑफिस के पीछे की फल मंडी अचानक आग लग गयी थी। उस घटना में फल दुकानदारों को लाखों के फल व सामानों का नुकसान हुआ था। बता दें कि गमी के मौसम में अगलगी की घटनाओं में वृद्धि हुई है। बीते दिनों जमशेदपुर जिले में भी भीषण आग लग गई थी। कड़ी मशक्कत के बाद आग पर काबू पाया गया था।

जल संकट : सप्लाई पानी का कनेक्शन घर-घर, मगर तीसरे साल भी पानी नहीं, लोग बेहाल

हरमू फारुकी स्ट्रीट की 2000 की आबादी में एक मिनी एचवाईडीटी

रेहान अहमद। रांची

हरमू फारुकी स्ट्रीट में करीब 2000 की आबादी रहती है। इनके लिये पानी के सप्लाई के रूप में दो मिनी एचवाईडीटी और दो चापानल हैं। इनमें एक मिनी एचवाईडीटी व दोनों चापानल खराब हैं। सिर्फ एक मिनी एचवाईडीटी से ही पानी मिलता है, जिससे सभी की पानी की जरूरतें पूरी नहीं हो पाती हैं। नतीजतन, बढ़ती गमी में लोग पानी के लिये काफी परेशान हैं।

सप्लाई कनेक्शन है, पर दो साल से पानी नहीं: एहतेशाम

मो एहतेशाम ने कहा कि ऐसे तो नगर निगम की ओर से सप्लाई पानी का कनेक्शन दो साल पूर्व ही दिया गया था, मगर पानी अब तक नहीं दिया गया है। अब तीसरे साल की गमी में दस्तक दे दिया है।

मालूम हो घर घर में पानी का कनेक्शन के साथ पानी का मीटर तक दिया गया है, लेकिन पानी नदारत है। कनेक्शन में करीब तीन हजार रुपये खर्च करने के बाद भी पानी नहीं मिल रहा है। दिन-रात पानी की ही चिंता सताती रहती है।

लंबी दूरी तय कर पानी लाने को मजबूर: हबीब

बुजुर्ग मो हबीब अंसारी ने कहा कि इलाके में पानी एक बड़ी समस्या है। एक मिनी एचवाईडीटी से पानी पूरा ही नहीं पड़ता है। लोग लंबी दूरी तय कर दूसरे जगह से पानी लाने को मजबूर हैं। रांची नगर निगम को इस ओर ध्यान देने हुए घर-घर दिये गये पानी सप्लाई कनेक्शन में पानी देने की जरूरत है। सप्लाई पानी की सुविधा मिलने से बहुत हद तक जलसंकट टल जायेगा।



2 चापानल, 1 मिनी एचवाईडीटी खराब

■ लोगों के दर्द छलके, कहा लड़कियां, महिलाएं दूर दराज से सर पर बाल्टी बर्तन रख कर लाती हैं पानी

■ अरे...भई तीन साल तो हो गया आखिर अब सप्लाई पानी कब मिलेगा, बताये नगर निगम।



सप्लाई कनेक्शन में जल्द पानी देने की जरूरत: सुलताना

सुलताना खातून ने कहा कि घर से कुछ दूरी पर मिनी एचवाईडीटी है, क्षेत्र की पूरी आबादी इसी से पानी ले रही है। इस कारण सभी को पानी पूरा नहीं पड़ता है। रांची नगर निगम को इस ओर ध्यान देना चाहिए, जिस तरह घर-घर में पानी का कनेक्शन दिया है, उसे चालू करने की सख्त जरूरत है। तीन साल हो गये, पानी का मीटर भी धमा गये हैं मगर बिना पानी के इस भीषण गमी में गुजारा भारी पड़ रहा है।

लंबी दूरी तय कर पानी लाती हैं महिलाएं: रिजवान

मो रिजवान ने कहा कि पानी की बड़ी परेशानी है। क्षेत्र की महिलाएं लंबी दूरी तय कर पानी लाने की जुटाती हैं। हम भी अपने सारे काम छोड़ कर सुबह उठते ही पहले पानी के जुगाड़ में लग जाते हैं। जल संकट दूर करने के लिये दिये गये घर-घर सप्लाई कनेक्शन में जल्द पानी बहाल करने की जरूरत है।

कनेक्शन के दो साल, अब तो पानी मिले: शमीम

मो शमीम ने कहा कि नगर निगम की पहल पर सप्लाई पानी का कनेक्शन दो साल पहले ही दिया गया था। इससे अब तक पानी नहीं मिल रहा है। क्षेत्र के दो मिनी एचवाईडीटी में एक खराब है। एक में पानी आता है, पर सभी को पूरा नहीं पड़ता है। अब तो रांची नगर निगम सप्लाई पानी दे दे, क्षेत्र के सारे लोगों का दिन-रात पानी की चिंता सता रही है। सप्लाई कनेक्शन में पानी देने की सख्त जरूरत है।



पानी की किल्लत से जूझ रही आदिवासी मुहल्ला की आबादी

बसंत मुंडा। रांची

इस भीषण गमी में पेयजल की किल्लत से आदिवासी मुहल्ला सांदवार टोली के लोगों का गला भी सूख रहा है, कहने को तो वहां टैंकर से पानी पहुंचाया जा रहा है। पानी टैंकर से मिनी एचवाईडीटी में प्रत्येक दिन पानी भर दिया जा रहा है। इसके बावजूद पांच हजार आबादी का समस्या कम होती नहीं दिख रही है। मुहल्ले में सप्लाई पानी का कनेक्शन भी नहीं पड़ता है। हालांकि, यहां डीप बोरिंग किया गया है। दो मिनी एचवाईडीटी भी लगाया गया है मगर इससे डेढ़ घंटे तक ही पानी निकलता है। ऐसे में पानी भरने के लिए लोगों की कतार लगी रहती है और सबकी पानी की जरूरत पूरी नहीं हो पाती है।

मुहल्ले की कारी टोपों ने बताया कि गमी के दिनों में पानी के लिए सोचना पड़ता है। डीप बोरिंग से पानी भरने के लिए रात दिन जगना पड़ता है, तभी पानी का जुगाड़ कर पाते हैं। पानी भरने के लिए मारा मारी होता है। वहीं, प्रियंका टोपों ने बताया कि पानी भरने के लिए मेला जैसा नजारा देखने को मिलता है। मुहल्ले में पांच हजार की आबादी है। लेकिन, आबादी के हिसाब से मुहल्ले में विकास नहीं हुआ है। दो साल से सप्लाई पानी नहीं पहुंचा है, जिसके कारण पानी के लिए जूझना पड़ता है।

कृष्णा महतो ने बताया कि पानी भरने के लिए सुबह जल्दी उठना पड़ता है। क्योंकि, ए-दो घंटा पानी चलने के बाद बोरिंग से पानी निकलना बंद हो जाता है। वहीं रतनी मुंडाइन ने बताया कि बोरिंग से पानी भरने के लिए लोगों की भीड़ लग जाती है। घर के पास कुंआ है, इसमें दो फीट ही पानी बचा हुआ है। नहाने और घर का बर्तन धोने में कुएं के पानी का उपयोग करते हैं।



झारखंड के 11 जिलों में सीवियर हीट वेव का ऑरेंज अलर्ट, छह जिलों में बरसंगे बादल

शुभम किशोर। रांची

पूरा झारखंड गमी की मार झेल रहा है। लगभग सभी जिलों में अधिकतम तापमान 40 डिग्री सेल्सियस पार कर चुका है। उत्तर-पश्चिमी और पड़ोसी गम हवाओं के प्रभाव से राज्य में चल रही लू की स्थिति और गंभीर होती जा रही है। मौसम विभाग ने राज्य के कोल्हाण और संथाल के 11 जिलों के लिए सीवियर हीट वेव का ऑरेंज अलर्ट जारी किया है। सोमवार को राज्य में पश्चिमी सिंहभूम, पूर्वी सिंहभूम, सरायकेला-खरसावा, धनबाद, बोकारो, देवघर, जामताड़ा, दुमका, पाकुड़, गोड्डा और साहिबगंज जिलों में सीवियर हीट वेव को लेकर ऑरेंज अलर्ट जारी किया है। साथ ही राज्य के पश्चिमी भाग गढ़वा, पलामू, लातेहार, लोहरदगा, गुमला, सिमडेगा में कहीं-कहीं गर्जन के साथ हल्की वर्षा होने की संभावना जताई गई है। वहीं राज्य में अगले तीन-साल दिनों के दौरान अधिकतम तापमान में दो डिग्री सेल्सियस तक वृद्धि होने की संभावना है। सरायकेला में 45 डिग्री तक पहुंचा पारा : झारखंड में पिछले 24 घंटे में राज्य में मौसम शुष्क रहा। वहीं सरायकेला-खरसावा एवं पश्चिमी सिंहभूम जिला में कहीं-कहीं लू भी चली। सबसे अधिक उच्चतम तापमान 44.8 डिग्री सरायकेला में, जबकि सबसे कम न्यूनतम तापमान 24.4 डिग्री सेल्सियस में दर्ज किया गया। रविवार को रांची के अलावा धनबाद, गुमला, हजारीबाग, लातेहार व लोहरदगा में अधिकतम तापमान 40 डिग्री सेल्सियस से कम रहा है।



दो मई तक चलेगी लू, येलो अलर्ट जारी

मौसम विभाग ने पूर्वानुमान के अनुसार, झारखंड में दो मई तक लू चलने की संभावना है। इसको लेकर येलो अलर्ट भी जारी किया गया है। 30 अप्रैल को रांची, रामगढ़, खूंटी, पलामू तथा गढ़वा जिले में लू चलने की संभावना है। वहीं एक व दो मई को पश्चिमी सिंहभूम, पूर्वी सिंहभूम, सरायकेला-खरसावा, देवघर, जामताड़ा, दुमका, पाकुड़, गोड्डा और साहिबगंज जिलों में लू की स्थिति बन रही है। इसको लेकर येलो अलर्ट जारी है। मौसम विभाग ने इस मौसम में सावधानी बरतने को कहा है। लू से प्रभावित जिलों में रहनेवाले लोगों को सतर्क रहने और अपने स्वास्थ्य का विशेष ख्याल रखने की सलाह दी है। बच्चों और बुजुर्गों का विशेष ख्याल रखते हुए शरीर की तरलता बनाए रखने के लिए लगातार पानी, ओआएसएस घोल और नारियल पानी पीने की सलाह दी गई है।

शहरों का तापमान	उच्चतम	न्यूनतम
रांची	38.7	26.5
जमशेदपुर	42.0	26.2
डाल्टेनगंज	41.8	25.9
बोकारो	40.7	25.9
चाईबासा	42.8	25.6
देवघर	42.6	30.4
गिरिडीह	40.9	28.3
गढ़वा	41.6	30.1
सरायकेला	42.3	25.4
गोड्डा	44.3	24.4
बहरागोरा	43.7	27.5

पांच माह में 1.28 लाख घरों में लगेंगे स्मार्ट मीटर

मुख्य संवाददाता। रांची

रांची शहर में बिजली उपभोक्ताओं की संख्या 3.50 लाख है। इनमें से 2.22 लाख उपभोक्ताओं के घरों में स्मार्ट मीटर लगा दिया गया है। अभी 1.28 लाख घरों में स्मार्ट मीटर लगाना बाकी है। इन घरों में स्मार्ट मीटर लगाने के लिए झारखंड बिजली वितरण निगम (जेबीवीएनएल) ने सितंबर तक की तारीख तय की है। इस तरह अगले पांच महीने में शहर के सवा लाख घरों में स्मार्ट मीटर लगाने का काम पूरा कर लिया जायेगा। जेबीवीएनएल ने इससे संबंधित आदेश संबंधित एजेंसी को जारी कर दिया है। जानकारी के मुताबिक, भले ही विभाग ने 2.22 लाख उपभोक्ताओं

जेबीवीएनएल ने सितंबर तक काम पूरा करने का रखा है लक्ष्य

2.22 लाख घरों में लग चुका है स्मार्ट मीटर, पर सिस्टम चालू नहीं हुआ

के घरों में स्मार्ट मीटर लगा दिया है, लेकिन प्रोपेट सेवा की तरह पहले रीचार्ज, फिर बिजली देने का सिस्टम चालू नहीं किया जा सका है। इसकी वजह बताया जा रही है कि स्मार्ट मीटर तो लग गए, लेकिन स्मार्ट मीटर को इंटरनेट से कनेक्ट नहीं किया गया है। करीब 25 हजार मीटर को ही इंटरनेट से इंटीग्रेट किया जा सका है। जब तक यह काम पूरा नहीं हो जाता, तब तक स्मार्ट मीटर के फायदे न तो उपभोक्ताओं को मिलेंगे और ना ही जेबीवीएनएल को। हालांकि, विभाग ने इस काम को सितंबर माह तक पूरा कर लेने का लक्ष्य रखा है। लेकिन जिस तरह स्मार्ट मीटर लगाने का काम पूरा करने के बाद इसे चालू करने में बार-बार तारीख बदली जाती रही है, उससे इस बात की उम्मीद कम ही है कि सितंबर तक काम पूरा कर लिया जायेगा।

लोस चुनाव छठे चरण में झारखंड की चार सीटों पर चुनाव, सभी पार्टियां पहले ही उतार चुकी हैं अपने प्रत्याशी

रांची, गिरिडीह, धनबाद और जमशेदपुर में आज से नामांकन

प्रमुख संवाददाता। रांची

झारखंड में सोमवार से चुनावी शोर शहरों में भी पहुंचना शुरू हो जाएगा। छठे चरण में यहां की चार सीटों रांची, गिरिडीह, धनबाद तथा जमशेदपुर में लोकसभा चुनाव की अधिसूचना सोमवार को जारी होगी। इसी के साथ इन सीटों पर भी नामांकन शुरू हो जाएगा। सभी दलों ने पहले ही यहां अपने-अपने उम्मीदवारों की घोषणा कर दी है। बता दें कि उक्त चारों सीट सामान्य श्रेणी की हैं।

भारत निर्वाचन आयोग ने इन चार सीटों पर नामांकन की अंतिम तिथि छह मई निर्धारित की है। सात मई को नामांकन पत्रों की जांच होगी और नौ मई तक नामांकन वापस



तीन वर्तमान सांसद और तीन विधायकों की प्रतिष्ठा दांव पर छह मई तक होगा नामांकन 25 को चारों सीटों पर वॉटिंग

लिया जा सकेगा। इन चार सीटों पर 25 मई को मतदान होगा। इन सीटों पर तीन वर्तमान सांसदों तथा इतने ही विधायकों की प्रतिष्ठा दांव पर होगी।

ये दाखिल करेंगे नामांकन

नामांकन दाखिल करने वाले तीनों सांसदों की बात करें, तो सभी एनडीए के हैं। रांची में संजय सेठ (भाजपा), गिरिडीह में चंद्रप्रकाश चौधरी (आजसू) और जमशेदपुर में विद्युत वरण महतो (भाजपा) नामांकन दाखिल करेंगे। इसी तरह, विधायकों में गिरिडीह में मथुरा महतो (झामुमो), धनबाद में हुल्लू महतो (भाजपा) तथा जमशेदपुर में समीर मोहंती (झामुमो) पत्रा भरेंगे।

दो महिला उम्मीदवार भी होंगी चुनाव मैदान में

पहली बार चुनाव लड़ रही दो महिला शक्ति भी रांची और धनबाद से चुनाव मैदान में होंगी। रांची सीट से पूर्व केंद्रीय मंत्री सुबोधकांत सहाय की बेटा यशस्विनी सहाय और धनबाद से विधायक अपूप कुमार सिंह की पत्नी अनुपमा सिंह नामांकन दाखिल करेंगी। दोनों कांग्रेस के टिकट पर चुनाव मैदान में होंगी।



चतरा, कोडरमा व हजारीबाग में आज से आणगी तेजी

पांचवें चरण के चुनाव में झारखंड की तीन लोकसभा सीटें चतरा, कोडरमा तथा हजारीबाग में भी सोमवार से नामांकन तेजी पकड़ेगा। शनिवार और रविवार को अवकाश होने के कारण इन सीटों पर नामांकन नहीं हुआ। बता दें कि अभी तक सिर्फ चतरा में दो नामांकन हुआ है। इन सीटों पर नामांकन दाखिल करने की अंतिम तिथि तीन मई निर्धारित है।

चमरा लिंगा व कामेश्वर बैठा पर टिकी होंगी नजरे

चौथे चरण के चुनाव में झारखंड की चार सीटें सिंहभूम, खूंटी, लोहरदगा और पलामू में नामांकन प्रक्रिया समाप्त हो चुकी है। यहां सोमवार को नामांकन वापस लिया जा सकेगा। इसके बाद पता चलेगा कि चारों सीटों में प्रत्येक पर कितने उम्मीदवार चुनाव लड़ेंगे। सभी को निगाहें बागी होकर नामांकन दाखिल करनेवाले विधायक चमरा लिंगा पर भी टिकी होंगी कि वे अपना नामांकन वापस लेते हैं या चुनाव मैदान में बने रहते हैं। झामुमो से टिकट नहीं मिलने पर चमरा ने लोहरदगा में निर्दलीय नामांकन दाखिल किया है। वहीं, राजद से टिकट नहीं मिलने पर पूर्व सांसद कामेश्वर बैठा ने पलामू में बसपा के टिकट पर पत्रा भरा है। हालांकि बैठा के नामांकन वापस लेने की कोई संभावना नहीं दिखती है।

रांची में संजय सेठ के लिए वोट मांगेंगे राजस्थान के सीएम

प्रमुख संवाददाता। रांची

राजस्थान के सीएम भजनलाल शर्मा मंगलवार को शाम सात बजे रांची से भाजपा प्रत्याशी संजय सेठ के पक्ष में रांची के मारवाड़ी समाज के लोगों से संवाद करेंगे। सीएम भजनलाल शर्मा मंगलवार से दो दिन के झारखंड के प्रवास पर पहुंच रहे हैं। मंगलवार को राजस्थान के सीएम धनबाद में भाजपा प्रत्याशी हुल्लू महतो के नामांकन में भी शामिल होंगे। नामांकन के बाद धनबाद के गोल्फ ग्राउंड में एक सभा को संबोधित करेंगे। प्रवासी राजस्थानी सम्मेलन में भी शामिल होंगे। वहीं, रांची में राजस्थान के सीएम से मारवाड़ी समाज का संवाद करा कर भाजपा अपने प्रत्याशियों के लिए वोट मांगेंगी। वहीं, बुधवार को भजनलाल

एमपी के सीएम आज वतारा में करेंगे प्रचार

रांची। भाजपा के स्टार प्रचारक और मध्य प्रदेश के मुख्यमंत्री मोहन यादव सोमवार को एक दिवसीय झारखंड दौर पर रहेंगे। वे रांची पहुंच कर हेलीकॉप्टर से दोपहर 3 बजे चतरा लोकसभा क्षेत्र के इंटरगंज स्थित खूंटी केवाल मैदान में एनडीए प्रत्याशी कालीचरण सिंह के पक्ष में जनसभा को संबोधित करेंगे। वहीं शाम 4.30 बजे रांची में भाजपा के मीडिया सेंटर प्रेस वार्ता भी करेंगे।

शर्मा हजारीबाग से भाजपा प्रत्याशी मनीष जामसवाल के नामांकन में शामिल होंगे और एक जनसभा को संबोधित करेंगे।



राशिफल

आचार्य प्रणव मिश्रा

- मेघ** धर्म और सत्कर्म से भाग्य का उदय होगा। कारोबार में वृद्धि के योग हैं। भाग्य का साथ मिलेगा। निवेश शुभ रहेगा। काफी समय से लंबित कार्य पूर्ण होंगे। उत्साह व प्रसन्नता से कार्य कर पाएंगे। किसी धार्मिक अनुष्ठान का योग बन रहा है।
- वृषभ** समय सामान्य है। बिना कारण विवाद को हो सकता है। दौड़पुर्ण अधिक रहेगी। जोखिम और जमानत के कार्य टालें। स्वास्थ्य का पाया कमजोर रहेगा। असमंजस की स्थिति बन सकती है। अन्न का दान करें। साथ ही मंदिर में झाड़ू का दान करें।
- मिथुन** जीवनसाथी के साथ आनंद का समय बीतेगा। स्वादिष्ट व्यंजनों का आनंद मिलेगा। निवेश शुभ रहेगा। व्यापार ठीक चलेगा। लाभार्जन होगा। परिवार के सदस्यों के साथ समय सुखमय व्यतीत होगा। घो का दीपक शिवमंदिर में जलाए।
- कर्क** समय बहुत ही उत्तम है, पर भोजन सोच विचार कर ही करें। पेट रोग से बचे। बेरोजगारी दूर करने के प्रयास सफल रहेंगे। कार्य बनना पर लैन-देन में जल्दबाजी न करें। कोई आवश्यक वस्तु पुम हो सकती है। बेकार बातों पर ध्यान न दें।
- सिंह** आपके पराक्रम से शत्रु परत होंगे। नौकरी में सहकर्मी साथ देंगे। व्यापार-व्यवसाय ठीक चलेगा। शेयर मार्केट व म्यूचुअल फंड लाल धन देंगे। जीवनसाथी से सहयोग प्राप्त होगा। जल्दबाजी न करें। हनुमान चालीसा का पाठ करें।
- कन्या** समय शुभ है। शिक्षा में खर्च होगा। माता के स्वास्थ्य पर ध्यान दें, किसी भी तरह के विवाद में न पड़ें। बोलचाल में हल्केपन को न अपनायें। कौमती वस्तुएं संभालकर रखें। परिवार में तनाव रह सकता है। यथासंभव यात्रा टालें।
- तुला** राजकीय सहयोग प्राप्त होगा। रुके कार्यों में गति आएगी। व्यापार-व्यवसाय मनुकुल रहेगा। स्वास्थ्य का ध्यान रखें। कुसंगति से हानि होगी। किसी तीर्थयात्रा को योजना बनायें। अंगभंग व्यक्ति को भोजन दें और वस्त्र भी दान करें।
- वृश्चिक** नई योजना फलीभूत होगी। मित्रों का सहयोग करने का अवसर प्राप्त होगा। घर-बाहर पुछ-परख रहेगी। समय की अनुकूलता का लाभ लें। प्रेमदं न करें। किसी से वस्तु हस्त से बचें। वज्ररावली के मंदिर में चीनी का दान करें।
- धनु** कार्य होने से मन प्रसन्न होगा। व्यावसायिक कार्य मनुकुल रहेंगे। बेरोजगारी दूर होगी। कारोबार में वृद्धि के योग हैं। शेयर मार्केट तथा म्यूचुअल फंड संतोषदायक रहेंगे। दुष्टजन तथा ईश्यालु व्यक्तियों से सावधान रहें।
- मकर** मानसिक शांति मिलेगी। वाणी पर नियंत्रण रखें। स्वाभिमान को ठेका पहुंच सकती है। व्यापार-व्यवसाय मनुकुल चलेगा। आय में निश्चिन्ता रहेगी। जोखिम व जमानत के कार्य टालें। माता दुर्गा पर लाल फूल अर्पण करें।
- कुंभ** समय बहुत अच्छा नहीं है। कोई वाधा का योग बन रहा है। जोखिम व जमानत के कार्य टालें। व्यस्तता के चलते स्वास्थ्य के नजरअंदाज न करें। समय अनुकूल है। आय में वृद्धि होगी। उत्साह व प्रसन्नता से काम कर पाएंगे।
- मीन** शिवा से लाभ का योग है। किसी मांगलिक कार्य में प्रभावित होने का अवसर प्राप्त हो सकता है। आत्मसम्मान बना रहेगा। कोई बड़ा काम करने का मन बनाया। सुख के साधन चट्टे। प्रसन्नता रहेगी। गरीब को अन्न और पीला वस्त्र का दान करें।

जीत का लक्ष्य लेकर चलना है, प्रत्येक बूथ पर एक प्रभारी होगा: चंपाई

संवाददाता। जमशेदपुर

झारखंड के मुख्यमंत्री चंपाई सोरेन रिवार को जमशेदपुर पहुंचे यहाँ वे झामुमो द्वारा सिदगोड़ा टाउन हॉल में आयोजित बूथ स्तरीय कार्यक्रमों में शामिल हुए। उनके साथ जमशेदपुर लोकसभा सीट से इंडी गठबंधन के प्रत्याशी सह बहरागोड़ा विधायक समीर मोहंती भी मौजूद रहे। इसके अलावा कार्यक्रम में घाटशिला विधायक रामदास सोरेन, पोटाका विधायक संजीव सरदार, जगसलाई विधायक मंगल कालिंदी, ईचागढ़ विधायक सविता महतो समेत बूथ के शीर्ष नेतागण मौजूद रहे। वहीं सैकड़ों कि संख्या में पार्टी के वृथ स्तर के महिला व पुरुष कार्यकर्ता यहाँ मौजूद रहे। वहीं समीर मोहंती ने कहा कि ये लड़ाई झारखंड के अस्मिता को बचाने का और झारखंड राज्य कि आवाज को संसद तक पहुंचाने का है जिसे एक एक बूथ स्तर के कार्यकर्ता मिलकर ही इसको सफल बना सकते हैं।



समीर को जीत दिलाने का लिया संकल्प

इस दौरान चंपाई सोरेन ने पार्टी के प्रत्याशी समीर मोहंती को जीत दिलवाने का संकल्प दिलवाते हुए कहा कि हमें जीत का लक्ष्य लेकर चलना है, प्रत्येक बूथ पर एक प्रभारी होगा और उन प्रभारियों को 25-25 महिला व पुरुष का लिस्ट तैयार कर संगठन को सौंपना है। विगत लोकसभा में हम थोड़े कमजोर पड़े थे लेकिन विधानसभा में हमने अपनी पकड़ बनाई थी और कोल्हान से एक भी सीट भाजपा को नहीं मिला। इस लोकसभा चुनाव में भी हमें उसी रणनीति के साथ चलना है ताकि इस बार झारखंड से एक भी लोकसभा सीट भाजपा को न जाए। वहीं देश के प्रधानमंत्री नरेंद्र मोदी पर टिप्पणी करते हुए कहा कि मोदी सरकार ने कभी भी शिक्षा और रोजगार जैसे मुद्दों पर काम नहीं किया बल्कि जनता को केवल जुमलों में उलझा कर रख दिया। इस बार क्षेत्र कि जनता इसका मुंह तोड़ जवाब देगी और भाजपा को उखाड़ फेंकेगी।

झारखंड आगमन पर झामुमो महासचिव सुप्रियो ने मोदी पर साधा निशाना, बोले पीएम मोदी का असली चेहरा पूरी दुनिया ने देख लिया है

विशेष संवाददाता। रांची

झामुमो ने प्रधानमंत्री नरेंद्र मोदी का झारखंड की धरती पर फिर से स्वागत किया है। मगर इस चुनावी मौसम में उनसे झारखंड से जुड़े चार अहम सवालों का जवाब मांगा है। कहा कि झारखंड में हिंदू-मुस्लिम और मंगलसूत्र नहीं चलेगा। झारखंड के अपने अहम सवाल हैं, जिनका राज्य के आदिवासी-मूलवासी, ग्रामीण पीएम मोदी से जवाब चाहते हैं। उक्त बातें पार्टी महासचिव सुप्रियो भट्टाचार्य ने कार्यालय में आयोजित एक पत्रकार सम्मेलन के दौरान कही। भट्टाचार्य ने कहा कि प्रधानमंत्री आदिवासी अस्मिता से जुड़े सवालों पर अपना स्टैंड क्लियर करें। जिसमें सरना धर्म को प्रमुख है। खुद प्रधानमंत्री नरेंद्र मोदी इस मांग को लेकर क्या विचार रखते हैं, उनका क्या सोचना है। इसका जवाब उन्हें देना होगा। जनजातीय गौरव की बात करने वाले पीएम का असली चेहरा पूरी दुनिया ने देख लिया, जब एक आदिवासी राष्ट्रपति को हाथ बांधे खड़ा किया और कुछूसी पर बैठकर खिलखिलाते रहे। प्रधानमंत्री नरेंद्र मोदी को यह बताना होगा, क्या छत्तीसगढ़ हसदेवा जंगल में अडाणी के प्रवेश के बाद पीडाहाट, सांरडा और कोल्हान में अडाणी का प्रवेश कराने के लिए वन अधिकार कानून में संशोधन किया गया। इसमें ग्रामसभा के पावर को शिथिल क्यों किया गया। क्या कोल्हान की धरती में भी पूंजीपतियों को



- झारखंड में नहीं चलेंगे हिंदू-मुस्लिम व मंगलसूत्र मुद्दे
- झारखंड के ज्वलंत चार सवालों का जवाब चाहिए
- इलेक्शन कमीशन आज तीन बंदर की भूमिका में

झारखंड की धरती वीर भूमिपुत्रों की रही है

भट्टाचार्य ने कहा कि झारखंड की धरती वीर भूमिपुत्रों की रही है। आंदोलनकारियों और स्वतंत्रता सेनानियों की रही है। वे जेल चले गए, शहीद हो गए मगर कभी तानाशाही के आगे हार नहीं मानी। अब झारखंड के आदिवासी-मूलवासियों को आवाज रहे हेमंत सोरेन को जेल भेज कर अगर मोदी जी सोच रहे हैं कि हम डर गए या डरा दोगे तो यह भूल है। हम झारखंडी संघर्ष करने वाले हैं, संघर्ष जारी रहेगा। मगर झारखंड और झारखंडी कभी झुकेंगे नहीं। भट्टाचार्य ने भाजपा पर तीखा प्रहार करते हुए कहा कि यह लोग पढ़ते-लिखते नहीं हैं क्या। जो सवाल हमसे पूछ रहे हैं, उन्हें इलेक्शन कमीशन और च्यरपोर्ट अथॉरिटी से पूछना चाहिए। एयरपोर्ट अथॉरिटी ने कहा कि हमारी सारी जगह बुक हैं। चॉपर रखने की जगह नहीं मिल सकती है। इसके बाद खेल गांव में बनाया गया, वह भी इलेक्शन कमीशन के परिमिशन के बाद। एक सवाल के जवाब में भट्टाचार्य ने कहा कि हम्य मुकाबले में महिला उम्मीदवार हैं। चूंकि अभी हेमंत सोरेन की बेल को लेकर कानूनी प्रक्रिया चल रही है। हो सकता है कि उन्हें बेल मिल जाए। इलेक्शन कमीशन के रूल्स के अनुसार, बीच में किसी को स्टार प्रचारक नहीं बनाया जा सकता है। इसलिए हेमंत सोरेन का नाम डाला गया।

आर्म्ड फोर्स के साथ उतारा जाएगा और कोल्हान क्षेत्र में अडाणी या अन्य पूंजीपतियों को घुसा कर आदिवासी-मूलवासी और ग्रामीणों को उजाड़ा जाएगा। कहा कि प्रधानमंत्री मोदी को बताना होगा कि कोल वेयरिंग एक्ट में क्यों संशोधन किया गया। इसमें सोशल इंफेक्ट और एनवायरमेंट इंपैक्ट पार्ट को क्यों हटाया गया। क्या उनका मंशा झारखंड के माइनिंग क्षेत्र का डेमोग्राफी को बदलने की साजिश तो नहीं है। ताकि उन क्षेत्रों में बाहरी आबादी और पूंजीपतियों का प्रवेश हो सके। इस एक्ट से भी ग्राम सभा को शिथिल कर दिया गया है। एचईसी पर सवाल उठाते हुए सुप्रियो

ने कहा कि 10 साल में एचईसी कैसे बर्बाद हुआ, क्या कोई बड़ा प्लान है। 10 साल पहले तक एचईसी की स्थिति अच्छी थी। दस साल में ऐसा क्या हुआ कि एचईसी बर्बाद हो गया। एचईसी मनी रन इंस्ट्रूज के रूप में जाना था। यह झारखंड ही नहीं पूरे एशिया की बड़ी कंपनी हुआ करती थी। एचईसी को लेकर केंद्र सरकार का बड़ा प्लान क्या है। इसका खुलासा प्रधानमंत्री नरेंद्र मोदी को करना होगा। सुप्रियो ने कहा कि इलेक्शन कमीशन के तीन बंदर की भूमिका में हैं। उसे न कुछ दिखाई देता है, न सुनाई देता है न कुछ बोल पाता है। राहुल गांधी के बयान के जिस मामले में कांग्रेस को

नोटिस हुआ है, वह आर्थिक नीति पर था। मगर प्रधानमंत्री का बयान आपराधिक मामले का था। इसके बावजूद इलेक्शन कमीशन ने सीधे पीएम को नोटिस न करते हुए भाजपा अध्यक्ष को नोटिस भेजा। भट्टाचार्य ने कहा कि मोदी के दो हाथ हैं, बाए हाथ में अंबानी और दाएं हाथ में अडाणी। भट्टाचार्य ने कहा कि इलेक्शन कमीशन कितनी भी सहूलियत प्रधानमंत्री को प्रदान कर दे, क्योंकि वर्तमान में मोदी जी कार्यवाहक पीएम की भूमिका में हैं। पद के हिसाब से उन्हें सुरक्षा भी प्रदान है। मगर वे एक प्रत्याशी भर हैं। इलेक्शन कमीशन भले ही 400 की जगह 800 सीट का प्रमाण पत्र छपा कर उन्हें दे।

बोकारो के चंद्रपुरा में आजसू का मिलन समारोह, बोले सुदेश महतो इंडिया गठबंधन हो गई है दिशाहीन

संवाददाता। रांची

आजसू पार्टी के केंद्रीय अध्यक्ष सुदेश कुमार महतो ने कहा कि इस बार का आम चुनाव कई मायने में अहम है। प्राप्ति को गति देने के साथ एक सशक्त राष्ट्र निर्माण के लिए एनडीए प्रतिबद्ध है तो दूसरी तरफ नेतृत्व विहीन इंडिया गठबंधन नकारात्मकता फैलाने में जुटा है। उक्त बातें पूर्व उपमुख्यमंत्री सह पार्टी अध्यक्ष सुदेश कुमार महतो ने कही, जो बोकारो के चंद्रपुरा प्रखंड बाजार टांड में आयोजित मिलन समारोह में बोल रहे थे। इस दौरान क्षेत्र के वरिष्ठ समाजसेवी लखन लाल महतो ने अपने सैकड़ों समर्थकों के साथ सुदेश महतो की उपस्थिति में आजसू पार्टी की सदस्यता ग्रहण की।



मिलन समारोह कार्यक्रम में सुदेश को सुनते लोग।

सुदेश कुमार महतो ने कहा कि यह चुनाव देश के नेतृत्व करने वाले को चुनने के लिए भी है। अब तक दो चरणों में हुए मतदान में जो संकेत मिल रहे हैं, उससे जनता ने नरेंद्र मोदी के संकल्प और सबका साथ, सबका विकास, सबका विश्वास पर भरोसा किया है। उन्होंने कहा कि गिरिडीह संसदीय क्षेत्र में एनडीए की बड़ी जीत के साथ साथ की जनाकांक्षाओं को पूरे करने के लिए हम सभी को मिलकर अपनी जिम्मेदारी और जवाबदेही सुनिश्चित

करनी है। झारखंड में सत्तारूढ़ झामुमो और कांग्रेस की विवाद यही लोकसभा चुनाव में तय हो जायेगी। आजसू में गिरिडीह के विकास को अपना लक्ष्य माना है और अपना-अपना घर भरना। अब जनता इनके छलावे में आने वाली नहीं है। मौके पर पार्टी की सदस्यता ग्रहण करने वाले लखन लाल महतो ने कहा कि सुदेश महतो के विचार, सोच व आजसू पार्टी की नीतियों से प्रभावित होकर आज पार्टी में शामिल हो रहे हैं। पार्टी द्वारा जो भी जिम्मेदारी दी जायेगी उसका निष्ठा पूर्वक निर्वहन करेंगे और पार्टी के नीति सिद्धान्तों को जन जन तक पहुंचायेंगे। मौके पर आजसू बुद्धिजीवी मंच के प्रदेश

अध्यक्ष डोमन सिंह मुंडा, उपाध्यक्ष उमाकांत रजक, महासचिव लंबोदर महतो, यशोदा देवी, मुकुंद चंद्र मेहता, अजय सिंह, संतोष महतो (तोपचांची), काशीनाथ सिंह, सचिव संतोष महतो, नवीन महतो, राजेश महतो, हलधर महतो, जयलाल उर्फ जेली महतो, रिंकी देवी उप प्रमुख चंद्रपुरा आदि शामिल थे।

इस कार्यक्रम में लखन लाल महतो की अग्रणी में नेपाल महतो, सीमा देवी, सुमित्रा देवी, बुद्धिनाथ महतो, ताराचंद्र महतो, सविता देवी, सुरेश महतो, निखिल कुमार, और परसनी पंचायत से नमिता देवी, गीता देवी, दिलीप सिंह, इंद्रलाल सिंह, चितनारायण सिंह आदि शामिल हैं।

सड़क हादसे में बाइक सवार युवकों को मौत

जादूगोड़ा। जादूगोड़ा-टाटा मुख्य मार्ग पर देर संख्या नरवा पुलिया पर सुमो व पल्सर बाइक में जबरदस्त टक्कर हुई। इस टक्कर बाद कर सवार दोनो युवक संयंत्र तंताई व सन्नी हेन्रम की घटना स्थल पर ही मौत हो गई। मृतक परसुडीह थाना क्षेत्र के तिरिल टोला निवासी बताया जाता है। घटने के बावत जादूगोड़ा थाना प्रभारी अभिषेक कुमार ने कहा कि पल्सर बाइक पर सवार दोनो युवक जादूगोड़ा होते हुए परसुडीह जा रहे थे। विपरीत दिशा से आ रहे सुमो व बाइक आपस में नरवा पुलिया पर भिड़ गए। जिससे दोनो युवकों की घटना स्थल पर ही मौत हो गई। जादूगोड़ा पुलिस घटना स्थल से सुमो व बाइक को ज्व कर आगे की कारवाई में जुट गईं। सुमो जादूगोड़ा थाना क्षेत्र के राजदोहा गांव का बताया जाता है।

ट्रेलर के धक्के से एक की मौत, दूसरा गंभीर घाटशिला।

धालभूमगढ़ थाना क्षेत्र के कस्तूरबा गांधी आवासीय विद्यालय के समीप रिवार को ट्रेलर की चपेट में आने से बाइक सवार दो व्यक्ति गंभीर रूप से घायल हो गये। स्थानीय लोगों की मदद से दोनों घायलों को 108 एंबुलेंस से घाटशिला अनुमंडल अस्पताल लाया गया जहां चिकित्सक ने जांचोपरत एक व्यक्ति को मृत घोषित कर दिया। वहीं दूसरे घायल को प्राथमिक उपचार के बाद एमजीएम अस्पताल रेफर कर दिया गया। मृतक की पहचान चाकुलिया थाना क्षेत्र के टांगशाली निवासी विशाल हेन्रम (28) के रूप में हुई है। वहीं, घायल व्यक्ति चाकुलिया के मुरखाम का रहनेवाला राम हेन्रम बताया जाता है।

चंद्रपुरा में 840 केजी जावा महुआ जल बोकारो।

जिला उत्पाद विभाग के सहायक आयुक्त एवं निरीक्षक के नेतृत्व में जिला उत्पाद टीम ने चंद्रपुरा प्रखंड के दुदा थाना अंतर्गत जमुनिया नदी किनारे अवैध शराब निर्माण स्थल पर छापेमारी की। मौके से उत्पाद टीम ने 840 केजी जावा महुआ शराब एवं 755 लीटर अवैध चुलाई शराब को ज्व किया। वहीं, अवैध शराब निर्माण में इस्तेमाल किए जाने वाले वस्तुओं को नष्ट किया। छापेमारी के क्रम में अभियुक्तों हरिदर महतो एवं सुरेश महतो पर उत्पाद निरीक्षण की सुसंगत धाराओं के अन्तर्गत पर अभियोा दर्ज किया जा रहा है। छापेमारी दल में निरीक्षक उत्पाद संजीत देव, अवर निरीक्षक सदर कृष्णा प्रजापति शामिल थे।

कांग्रेस झारखंड प्रदेश तृणमूल युवा कांग्रेस अध्यक्ष सन्नी सिंकू कांग्रेस में शामिल

सन्नी काफ़ी युवा और ऊर्जावान नेता हैं : राजेश

विशेष संवाददाता। रांची

कांग्रेस के 'आ अब लौट चलें' अभियान के तहत झारखंड प्रदेश तृणमूल युवा कांग्रेस अध्यक्ष सन्नी सिंकू ने अपने सैकड़ों साथियों के साथ कांग्रेस का दामन थाम लिया। सिंकू ने कांग्रेस की नीतियों एवं सिद्धान्तों में आस्था व्यक्त करते हुए पार्टी की सदस्यता ग्रहण की। रिवार को प्रदेश कांग्रेस अध्यक्ष राजेश ठाकुर ने कांग्रेस की अंग पट्टी एवं माला पहनाकर उन्हें कांग्रेस की सदस्यता दिखाई। इस अवसर पर राजेश ठाकुर ने कहा कि कांग्रेस के अभियान के तहत पिछले दिनों कई



लोगों ने सदस्यता ग्रहण की और आगे भी यह स्थिति जारी रहेगी। हमारा पूरा ध्यान ऐसे लोगों पर है जो पूर्व में कांग्रेस में थे या जिनके पूर्वज कांग्रेस विचारधारा से जुड़े रहे हैं और जो वर्तमान में किसी अन्य दल में हैं। उन्हें वासक कांग्रेस में लाने का कार्य हम कर रहे हैं। सिंकू काफी युवा और

जोरदार स्वागत

- देश में दो विचारधारा की लड़ाई अभी चल रही है
- देश के प्रधानमंत्री लोगों को मुद्दे से भटका रहे हैं

देश में दो विचारधारा की लड़ाई चल रही है और यह चुनाव एक ऐसे समय में हो रहा है जहां से भारत का आगामी कई दशकों का भविष्य तय होगा। देश के प्रधानमंत्री लोगों को इलेक्ट्रॉल बॉन्ड घोटाला, बेरोजगारी के मुद्दे से भटकाकर मुसलमान मंगलसूत्र, मटन में उलझाना चाहते हैं।

पुरानी गलती को आज सुधार लिया: सिंकू

सदस्यता ग्रहण करने के पश्चात सन्नी सिंकू ने कहा कि कांग्रेस छोड़ना मेरी भूल थी। इसका एहसास मुझे पार्टी छोड़ने के बाद हो गया था। परंतु आज मैंने अपनी भूल सुधार ली है। मेरी पूरी निष्ठा कांग्रेस अध्यक्ष मल्लिकार्जुन खड़गे और राहुल गांधी के प्रति है। मैंने राहुल की न्याय यात्रा से प्रभावित होकर सैकड़ों किलोमीटर की पदयात्रा की है। मैं अपने साथियों के साथ सिंहभूम की इंडिया गठबंधन की उम्मीदवार को जीत दिलाने के लिए कार्य करूंगा।

नमो घाट पर बोकारो की रंजना की प्रस्तुति



रांची। चाराणसी के नमो घाट पर जिला प्रशासन द्वारा आयोजित सांस्कृतिक संस्था कार्यक्रम में बोकारो की आकाशवाणी और दूरदर्शन कलाकार के रूप में प्रसिद्ध गायिका रंजना राय ने भजन एवं लोकगीतों की प्रस्तुति दी। उनके द्वारा प्रस्तुत भजनों एवं लोकगीतों में प्रमुख हैं- का ले के शिव के मनाऊं हो शिव मानत नहीं, नगरी हो आयोध्या सी, राम आएं तो अंगना सजाऊंगी, कोयल बिन बगिया ना शोभे राजा, पटना से बड़े बुलाइ द नजरा गइली.....

मोटिवेशन

आज की एक खतरनाक बीमारी



डॉ. कुमार संजय
शिखाविद

कहते हैं महंगाई बढ़ रही है इसलिए खर्च भी बढ़ रहे हैं. जी नहीं, खर्च इसलिए बढ़ रहे हैं कि हम उन्हें बढ़ा रहे हैं. अगर महीने के अंत में आपको जब खाली हो जाती है, आप पैसे की समस्या से जुड़ने लगते हैं, तो इसका अर्थ है, आप एक खतरनाक बीमारी से ग्रसित हैं. उस बीमारी का नाम है फिजूलखर्ची. हम कहाँ-कहाँ फिजूलखर्ची करते हैं, और उसे हम कैसे रोक सकते हैं - आज इसी समस्या के बारे में हम बात करने जा रहे हैं.

1. अनावश्यक खरीदारी : अगर बिना लिस्ट के किसी शॉपिंग मॉल में घुसंगे, तो अनावश्यक खरीदारी तो होनी ही होनी है, खासकर जब आप पूरे परिवार के साथ जाते हैं. कुछ आकर्षक चीजें पत्नी उठा लेती हैं, कुछ बच्चे उठा लेते हैं और एक दो आप. मॉल में 40% खरीदारी अनावश्यक होती है. मॉल जाएं तो प्रॉपर लिस्ट के साथ जाएं. एक के साथ एक फ्री के प्रलोभन से बचें.

2. ऑनलाइन शॉपिंग : ऑनलाइन शॉपिंग के एडिक्शन से हम बाहर आए. मेगा सेल, अंतिम दिन-बंपर छूट के नाम पर कंपनियां हमें खूब मूर्ख बनाती हैं. हम आकर्षक तस्वीरें देखकर ऑर्डर प्लेस कर देते हैं. इनमें से कुछ प्रोडक्ट्स बिलो स्टैंडर्ड होते हैं, जिन्हें हम आलस के कारण वापस नहीं करते. कुछ प्रोडक्ट्स को हम कभी यूज नहीं करते.

3. लोन : लोन लेकर गाड़ी, मोबाइल, फ्लैट, प्रीज, लैपटॉप खरीदना आम हो गया है. कई की आधा से ज्यादा सैलरी लोन चुकता करने में चली जाती है. जिनका वेल्यू बढ़ता है, उसके लिए लोन ले सकते हैं जैसे घर, जमीन, पढ़ाई. जिनका मूल्य घटता है, उसके लिए लोन बहुत सोच समझ कर ले जैसे गाड़ी, मोबाइल, होम अप्लायंसेज. किन्स की रकम आपकी सैलरी के 15% से ज्यादा नहीं आनी चाहिए.

4. क्रेडिट कार्ड : क्रेडिट कार्ड आज स्टेटस सिंबल है. इसका अर्थ है, अपने लिमिट से बाहर जाकर खर्च करना. सही समय पर पैसा जमा नहीं करने पर बहुत बड़ी रकम पेनल्टी के तौर पर देनी पड़ती है. अपनी कमाई से बाहर निकल कर खर्च करना मूर्खता है.

5. पूजा पाठ : पूजा पाठ, त्योंहार पर कपड़ों, गहनों, पालंर पर काफी पैसा खर्च किया जा रहा है. हर दूसरे महीने एक त्योंहार आ ही जाता है, जिसके बारे में हम प्लानिंग करके नहीं रखते. इसलिए बजट गड़बड़ हो जाता है. पूजा पाठ श्रद्धा-भक्ति से करें. ताम-शाम से बाहर निकलें, पैसा सेव होगा, अंदर से शांति का अनुभव करेंगे.

6. ब्रांड : ब्रांड का क्रेज बढ़ा है. एक मिडिल क्लास अगर 10 हजार की

मूल मंत्र : अपनी आमदनी को ध्यान में रखकर लोन लें, प्रोडक्ट्स खरीदें, त्योंहार मनाएं, पैसा खर्च करें. वॉरिन बफेट ने बहुत सही सलाह दी है - खर्च करने के बाद पैसा बचाने से बेहतर है, पैसा बचाने के बाद जो बचता है, उसे खर्च करना. डेविड बाच ने सही कहा है - "स्थायी समृद्धि का आधार बचत है, न कि खर्च करना."



अमित कुमार पांडेय
इंटीरियर डिजायनर

अप्रैल अभी बीता नहीं है, पर मौसम के तेवर ऐसे हैं कि मई-जून वाली गर्मी की तरह हम बेहाल हैं. बाहर लू की लहर है तो भीतर भी कहां ठंडक है! एसी आज भी हर घर में नहीं है, गर है भी तो कितना और किस-किस हिस्से में चलाए. ऐसे में घर को ठंडा करने के कुछ कारगर उपायों की चर्चा करें जो हमें तो राहत दे ही, पर्यावरण व जब के लिहाज से भी सुकूनदायक हो-

तेज रोशनी वाली लाइट के बदले आप कॉम्पैक्ट फ्लोरोसेंट लैम्प्स (सीएफएल), या और बेहतर, लाइट एमिटिंग डायोड (एलईडी) भी इस्तेमाल कर सकते हैं.



घर रहेगा कूल कूल



खिड़कियों पर ब्लाइंड, खस के पर्दे

खिड़कियां सुबह पांच से आठ और शाम को सात से 10 बजे तक जरूर खुली रखें. दोपहर के समय इन्हें बंद कर दें. बाहरी गर्म हवा के कारण कमरे का तापमान 30% तक बढ़ जाता है. खिड़की के पास भारी-भरकम चीज न रखें. इससे हवा के आवागमन जारी रहेगा और घर में ठंडक बनी रहेगी. मोटे और गहरे रंग के पर्दे इस मौसम में बेहतर रहते हैं. इन दिनों खिड़कियों पर विंडो फिल्म लगाने का भी चलन है जो ठंडक तो देते ही हैं, घर की प्राइवसी भी दुरुस्त रखते हैं. वैसे खिड़कियों पर ब्लाइंड लगाना बेहतर उपाय है. खस के पर्दे लगाने पर भी अलग ठंडक का अहसास होगा. खस के भीगे पर्दे से ताजगी भी ठंडक मिलती है.



खिड़की पर बाहरी कवर

हल्के रंगों के और मोटे कॉटन कपड़ों का ऑनिंग या बाहरी शामियाना खिड़की से बाहर की गर्मी का प्रवेश निषेध करेगा. यह छोटा सा उपाय न केवल प्राकृतिक तरीके से घर के भीतर ठंडक बढ़ाएगा, बल्कि घर की खूबसूरती में भी इजाफा करेगा.



लिविंग रूम से हटाएं कुशन, कार्पेट

7. नशा : लोगों में सिगरेट, गुटका, शराब की आदत बढ़ गई है. सिगरेट पीने वाले महीने में औसतन 5 हजार की सिगरेट पी जाते हैं, शराब पीने वाले औसतन 8 से 10 हजार की शराब पी जाते हैं. जब आय सीमित है, तो 5 से 10 हजार इन बुरी आदतों पर खर्च करना बेवकूफी नहीं तो और क्या है !

8. बाहर खाना : कभी-कभी बाहर खाना चलता है. लेकिन जब खाना बनाने का मूड नहीं किया, ऑनलाइन ऑर्डर कर दिया. यह फिजूलखर्ची है. बाहर का खाना स्वास्थ्य विगाड़ने के साथ-साथ मंथली बजट को भी बिगाड़ देता है.

9. शादी : लोग अपनी पूरी जमा पूंजी शादी में खर्च कर डालते हैं. लोन भी ले लेते हैं. शादी के बाद जिंदगी भर लोन चुकता करते रहते हैं. पूरी जमा पूंजी शादी में लगाने के बाद बाकी बची जिंदगी आर्थिक तंगी में गुजारना कहां की बुद्धिमानी है ! झूठे दिखावे से बेहतर है कि आगे की पूरी जिंदगी सुकून से गुजरे.

10. आकस्मिक खर्च : साल में 2-3 बार कुछ कामों पर अचानक पैसा खर्च करना पड़ जाता है जैसे बीमारी, डॉक्टर, टेस्ट, दवा, पारिवारिक समारोह, घर के उपकरणों का खराब हो जाना, किचन-वांशरूम में किसी समस्या का आ जाना, यात्रा वगैरह. अचानक से उनके लिए पैसा खर्च करना पूरे बजट को गड़बड़ कर देता है. कई बार इसका असर अगले कुछ महीनों के बजट पर पड़ता है. इसके लिए जरूरी है आदमी अपनी आमदनी का 10% इसके लिए हर माह जमा करता जाए.

छत पर हो टैरिस गार्डन



हरियाली से सुरज की सीधी रोशनी से बचाव होता है. मिट्टी जिसमें हम पौधे लगाते हैं, वे गर्मी को अवशोषित कर इंसुलेटर का काम करती हैं. इसकारण छत पर टैरिस गार्डन का होना गर्मी से राहत दिलाता है. लेकिन छत पर गार्डन लगाने से पहले आश्वस्त हो जाएं कि यह वाटर प्रूफ है ताकि किसी तरह का सौंपज या नुकसान नहीं हो. छत पर क्वाइट सरैमिक वाटरप्रूफ टाइल्स लगाना भी गर्मी से राहत दिलाता है.



वर्टिकल गार्डन में ये पौधे

हरियाली के लिए अधिक जगह नहीं हो तो घर के किसी हिस्से में वर्टिकल गार्डन लगाएं. इससे कमरे का तापमान कम होगा. मनी प्लांट, फर्न प्लांट, एरिका पाम, स्नेक प्लांट जैसे पौधे घर के भीतर कम देखभाल में भी पनपते हैं और ठंडक का अहसास भी दिलाते हैं.

बालकनी में ग्रीन नेट शेड

बालकनी छोटी हो या बड़ी, वहां कुछ ऐसे पौधे लगाएं जो ठंडक देंगे. संभव हो तो बालकनी को शाम को पानी धो दें. बालकनी में ग्रीन नेट शेड या खसखस के पर्दे लगा सकते हैं.



रसोई का टाइम करें फिक्स

ऐसा खाना कम पकाएं जिससे धुआं और गर्माहट घर के अंदर फैले. कोशिश करें कि रसोई में दोपहर 12 बजे से पहले खाना बनाने का काम खत्म कर लें. इसी तरह रात का खाना भी 6-8 के बीच बना लें. गर्म हवा को बाहर करने के लिए किचन में एरजेंट फैन या चिमनी लगाएं. कोशिश करें कि मिक्सी और दूसरे किचन अप्लायंसेज दिन की जगह रात में चलाएं.

पांच मई को है नीट की परीक्षा

नए टॉपिक्स और प्रॉब्लम्स की अपेक्षा रिविजन पर दें ध्यान, फार्मूला करें याद

डॉक्टर बनने का सपना पूरा करने के लिए नीट की परीक्षा में पास होना जरूरी है. इस बार यह परीक्षा पांच मई को आयोजित की जाएगी. परीक्षार्थियों को तैयारी तकरीबन पूरी हो चुकी होगी. अब समय है परीक्षा में परफॉर्म करने का और अब तक पढ़ी जानकारी के उपयोग का. ऐसे में पेश है हमारे एक्सपर्ट पैनल द्वारा दिए गए टिप्स जो अंतिम घड़ी को तैयारी और परीक्षा के दौरान सफलता पाने में आपकी मदद करेगा.

हमारे पैनल में शामिल हैं ये



- सर्वप्रथम अपनी तैयारी, शिक्षकों पर पूर्ण विश्वास रखें और आत्मविश्वास बनाए रखें.
- बबल्स की शॉडिंग हर प्रश्न के साथ करते रहें. इकट्ठे बबल्स शोड करने की गलती न करें.
- समय प्रबंधन और नेगेटिव मार्किंग से बचें.
- यदि किसी प्रश्न के उत्तर के बारे में ज्यादा निश्चित तौर पर जानकारी नहीं है तो गेस करने से बचें.
- परीक्षा से एक रात पहले अच्छी नींद होनी चाहिए और हल्का आहार लेना चाहिए.
- अपने प्रदर्शन को लेकर मानसिक तनाव न लें.
- फोन और सोशल मीडिया से दूरी बनाए रखें. यह परीक्षा के पहले ध्यान के लिए महत्वपूर्ण है.
- फिजिक्स के फॉर्मूले को अच्छी तरह से याद रखें.
- नये टॉपिक्स और प्रॉब्लम्स की अपेक्षा रिविजन पर ध्यान दें.
- एक ही प्रश्न पर ज्यादा देर तक अटकें नहीं.
- केमेस्ट्री में एक्सप्लान वाले उदाहरण को जरूर याद रखें.
- ऑर्गेनिक केमेस्ट्री के नेम रिएक्शन को ज्यादा ध्यान से देख लें.
- स्ट्रक्चर बेस प्रश्नों को भी ध्यान से बनाएं.
- बायोलॉजी सबसे अधिक स्कोरिंग विषय है, पर बच्चे आसान समझकर बहुत निश्चित हो जाते हैं. याद रखें नीट एक युद्ध है, बायोलॉजी को हल्के में न लें.
- बायोलॉजी के प्रश्नों को सबसे पहले हल करें.
- 90 प्रश्नों को एक घंटे में हल करने का टारगेट लेकर चलें.
- जिस चैप्टर में पूर्ण कमांड है उसके प्रश्न पहले करें.
- जिस प्रश्न में समय लग सकता है, उसे चिन्हित कर रख लें ताकि बाद में कर सकें.
- टाइम मैनेजमेंट के लिए टाइम बाउंड प्रैक्टिस होने चाहिए.
- बायोलॉजी में डायग्राम बेस्ड प्रश्न कम समय लेते हैं इसलिए उन्हें पहले करें.



अंतरराष्ट्रीय डांस दिवस आज : एक डांसर(किशन कुमार) की डायरी

नृत्य से ही मिला मुकाम इससे ही मिली पहचान

टीवी पर बचपन में जब डांस देखता था, कुछ भी करता, ठिठक जाता. संगीत पर पांव थिरकने लगते. कलाकार के कॉस्ट्यूम, मेकअप आकर्षित करते. पर डांस की यह राह अपनाना आसान नहीं रहा मेरे लिए. डांस को लेकर समाज की जो सोच है, उस कारण काफी कुछ झेला. स्वभाव से सॉफ्ट शुरू से रहा हूं, डांस, मेकअप से रुचि रही है. डांस के कारण चेहरे के हावभाव भी ऐसे रहे जिसके कारण समाज के लोग फेमिनाइन-मेस्कुलाइन के बंधे-बंधाए ढांचे में मुझे तौलते और ऐसी प्रतिक्रिया देते जिससे मैं हतोत्साहित होता रहता. तब धनवाद के डीएवी सिंदरी का छात्र था. मुझे स्कूल बस में इतना टॉवर किया गया कि शिकायत दर्ज करनी पड़ी प्रिंसिपल के पास.

पहचान को लेकर सवाल

पढ़ाई में अच्छा था, लिहाजा किसी भी आम परिवार की तरह मम्मी-पापा की चाहत थी कि मैं इंजीनियर बनूं. मैंने भी अपनी तरफ से कसर नहीं छोड़ी, पर जेईई मेंस क्लियर नहीं कर पाया. तब परिवार की इच्छा से ही दिल्ली गया, डीयू में हिस्ट्री ऑनर्स करने. आईएएस बनने की तैयारी भी शुरू की. यहाँ का समाज कुछ अधिक राहत भरा लगा, लेकिन अपनी आइडेंटिटी को लेकर एक सवाल मेरे मन में अब भी था कि मैं हूँ क्या! कहीं लोग जो बोल रहे, वही तो सच नहीं? मैंने अपनी पहचान को ढूँढना शुरू किया. इसी बीच सोशल मीडिया पर गुरु सिमर प्रीत सोखी से संपर्क करने का मौका मिला. वर्ष 2016 में मैंने उनसे भरत नाट्यम सीखना शुरू किया. फीस देने के लिए पैसे नहीं थे. मैंने गुरु से पहले ही कह दिया, मैं आपको फीस अभी नहीं दे पाउंगा क्योंकि मेरे पिता आईएएस बनाने के लिए मुझे दिल्ली भेजे हैं और डांस सीखने के लिए वे कभी पैसे नहीं देंगे. हाँ मैं अपना प्रयास 200 प्रतिशत दूंगा, अगर मेरे प्रयास में कमी दिखे तो मुझे निकाल देंगी. जाने कैसे गुरु मान गए और मेरी शिक्षा शुरू हुई.

जब जिंदगी में आई सुमन

शादी की जब बात हुई तब भी समाज के सवाल के कारण ठिठका कि कहीं मेरे कारण किसी लड़की की जिंदगी तबाह नहीं हो. तब मेरी जिंदगी में आई बहार बन कर आई सुमन. उन्होंने ही मुझे प्रपोज किया. मैंने तब अपनी आइडेंटिटी और स्कूल के जमाने से ही लोगों की प्रतिक्रिया/रवैया के बारे में उन्हें विस्तार से बताया. तब उन्होंने विरजू

स्टेज पर सुकून जब चुंघरू बांध कर पूरे मेकअप के साथ स्टेज पर जाना शुरू किया तो शिदत से महसूस हुआ कि यही वह जगह है जो मेरे साथ भेदभाव नहीं करती. जहाँ मेरे जेंडर, मेरे टैलेंट पर कोई सवाल नहीं है. स्टेज और डांस ने ही मुझे वह पहचान दिलाई जिसके लिए मैं अब तक भटक रहा था. आज मैं दिल्ली स्थित तानसेन संगीत महाविद्यालय में शिक्षक हूँ. अनंत अंबानी-राधिका के प्रो वेंडिंग फंक्शन में भी मुझे कार्यक्रम देने का मौका मिला. मेरी जानकारी में झारखंड व दिल्ली से इस कार्यक्रम में परफॉर्म करने वाला मैं इकलौता हूँ.

महाराज का उदाहरण दिया कि वे भी तो डांसर है, क्या उनका घर परिवार नहीं. कहा कि आपकी संवेदनशीलता के कारण मैं ताउम खुश रहूँगी. ऐसा यकीन है. जब पूरी तरह आश्वस्त हुआ तो परिवार वालों को कहा कि सुमन ही मेरे लिए परफेक्ट है. आज परिवार को भी मुझ पर गर्व है.



ऋषभ पंत की अगुआई वाली टीम धीरे धीरे अपनी कमियों में सुधार करके अब मजबूत टीम की तरह खेल रही है

दिल्ली से सतर्क रहना चाहेगी केकेआर

गौतम गंभीर के मार्गदर्शन वाली टीम केकेआर को पिछले पांच मैच में से तीन में हार का मुंह देखना पड़ा है, जिसके लिए उसकी गेंदबाजी जिम्मेदारी रही.

एजेंसी। कोलकाता

पिछले पांच में से चार मैच में जीत हासिल कर आत्मविश्वास से भरी दिल्ली कैपिटल्स की टीम सोमवार को यहां होने वाले आईपीएल मैच में कोलकाता नाइट राइडर्स (केकेआर) की कमजोर गेंदबाजी का फायदा उठाकर तालिका में शीर्ष चार में पहुंचने की कोशिश करेगी. ऋषभ पंत की अगुआई वाली टीम धीरे धीरे अपनी कमियों में सुधार करके अब मजबूत टीम की तरह खेल रही है. वहीं गौतम गंभीर के मार्गदर्शन वाली टीम केकेआर को पिछले पांच मैच में से तीन में हार का मुंह देखना पड़ा है, जिसके लिए उसकी गेंदबाजी जिम्मेदारी रही. लुंगी एनगिडी की जगह शामिल किये गये आस्ट्रेलिया के जेक फ्रेसर मैकगर्क शीर्ष क्रम में अपनी विस्फोटक बल्लेबाजी से खुद को एक्स फैक्टर

साबित कर चुके हैं. 22 साल के इस पावर हिटर ने अपने शानदार शॉट्स से 247 रन बनाकर आईपीएल में तहलका मचा दिया है. जसप्रीत बुमराह जैसे गेंदबाज के खिलाफ आक्रामकता से रन जुटाना उनका कौशल दिखाता है. मैकगर्क ने मुंबई इंडियंस के इस तेज गेंदबाज की पहली ही गेंद को छक्के के लिये भेज कर अपनी मानसिक मजबूती की झलक दिखायी जिससे बुमराह ने अपने पहले ही ओवर में 18 रन लुटा दिये. इस सत्र में बुमराह का यह पहला ओवर रहा जिसमें उन्होंने इतने रन गंवाये हों. इससे दिल्ली कैपिटल्स ने शनिवार को मुंबई इंडियंस को 10 रन से पराजित किया. मैकगर्क ने मुंबई इंडियंस के खिलाफ 27 गेंद में 84 रन बना डाले और वह इंडियन गार्ड्स पर बल्लेबाजों के मुफ्त परिस्थितियों का पूरा फायदा



उठाना चाहेगी, जिस पर पंजाब किंग्स और केकेआर ने मिलकर 523 रन बनाये थे जिसमें रिकॉर्ड 42 छक्के लगे थे. पंजाब किंग्स ने 262 रन के रिकॉर्ड लक्ष्य का पीछा किया था. लेकिन दिल्ली

की बल्लेबाजी सिर्फ मैकगर्क तक ही सीमित नहीं है. दक्षिण अफ्रीका के ट्रिस्टन स्टब्स ने भी अपनी पावर हिटिंग से सभी को हैरान किया जब उन्होंने मुंबई इंडियंस के खिलाफ 25 गेंद में नाबाद

48 रन जड़े. वहीं कप्तान पंत प्रत्येक मैच के साथ तेजी से प्रगति कर रहे हैं जिससे दिल्ली कैपिटल्स के शीर्ष पांच बल्लेबाज मैकगर्क, अभिषेक पोरेल, शाई होप, पंत और स्टब्स केकेआर की गेंदबाजी के लिए चिंता का विषय हो सकते हैं. केकेआर ने चोटिल मिचेल स्टार्क की जगह श्रीलंकाई तेज गेंदबाज दुम्पता चमीरा को शामिल किया लेकिन उन्होंने टीम के लिए पदार्पण में प्रत्येक ओवर 16 रन लुटाये. स्पिनर सुनील नारायण को छोड़कर केकेआर का कोई भी गेंदबाज प्रभावित नहीं कर सका. केकेआर को सबसे बड़ी निराशा आईपीएल के सबसे महंगे खिलाड़ी स्टार्क से मिल रही है और टीम उम्मीद करेगी यह आस्ट्रेलियाई जल्द ही अंगुठे की चोट से उबरकर लय में आ जावे. दिल्ली कैपिटल्स की गेंदबाजी में कुलदीप यादव कोलकाता की टीम को

अपनी काबिलियत दिखाना चाहेगी क्योंकि तब वह केकेआर में थे तो दिनेश कार्तिक की अगुआई में उन्हें मौका नहीं दिया गया था. कुलदीप और बायें हाथ के स्पिनर अक्षर पटेल मजबूत स्पिन जोड़ी है. हालांकि घरेलू टीम के लिए कुछ सकारात्मक चीजें हैं जिसमें नारायण की बल्लेबाजी में शानदार फॉर्म शामिल है जिन्होंने आठ मैच में दो अर्धशतक और एक शतक से 357 रन बनाये हैं. नारायण और फिल साल्ट ने शीर्ष क्रम में केकेआर के लिए काफी रन जुटाये हैं लेकिन अंगकृष्ण रघुवंशी, श्रेयस अय्यर, रिकू सिंह, आंद्रे रसेल और रमनदीप सिंह को और रन बनाकर योगदान करना होगा. इस मैच के बाद केकेआर को मुंबई और लखनऊ की टीम से भिड़ना है तो वह इन मुश्किल मुकामलों से पहले एक जीत दर्ज कर खुद को प्लेऑफ की दौड़ में रखना चाहेगी.

टीमें इस प्रकार हैं

कोलकाता नाइट राइडर्स : श्रेयस अय्यर (कप्तान), केएस भरत, रहमानुल्लाह गुरबाज, रिकू सिंह, अंगकृष्ण रघुवंशी, शेफरेन रदरफोर्ड, मनीष पांडे, आंद्रे रसेल, नीतिशा राणा, वेंकटेश अय्यर, अनुकूल रॉय, रमनदीप सिंह, वरुण चक्रवर्ती, सुनील नरन, वैभव अरोड़ा, चेतन सकरिया, हर्षित राणा, सुयश शर्मा, मिशेल स्टार्क, दुम्पथा चमीरा, साकिब हुसैन और मुजीब उर रहमान.

दिल्ली कैपिटल्स : ऋषभ पंत (कप्तान), डेविड वानर, अभिषेक पोरेल, रिकी भुई, यश दुल, शाई होप, पृथ्वी साव, ट्रिस्टन स्टब्स, कुमार कुशग्र, स्वार्तिक चिकारा, इशांत शर्मा, ज्ञाय रिचर्डसन, रसिख दार सलाम, विक्की ओस्टवाल, एनरिक नोर्किया, मुकेश कुमार, कुलदीप यादव, प्रवीण दुबे, खलील अहमद, सुमित कुमार, अक्षर पटेल, गुलबदीन नैब, ललित यादव, जेक फ्रेसर-मैकगर्क.

मैच शाम 7.30 बजे से

ब्रीफ खबरें

सैथिल वैव ओपन स्ववाश फाइनल में पहुंचे

नयी दिल्ली। राष्ट्रीय चैंपियन वेलावन सैथिलकुमार ने हांगकांग के एंडीज लिंग को हराकर पेरिस में वैव ओपन स्ववाश टूर्नामेंट के फाइनल में प्रवेश किया. विश्व रैंकिंग में 58वें स्थान पर मौजूद सैथिलकुमार ने शनिवार रात को सेमीफाइनल मैच 22 मिनट में 11-2, 11-1, 11-6 से जीता. इस 12,000 डॉलर के पीएसए चैलेंजर टूर स्पर्धा में खिताब के लिए अब भारतीय खिलाड़ी का मुकाबला फ्रांस के मैल्विल स्क्रियानिर्मिनिको से होगा. सैथिलकुमार ने इससे पहले क्वार्टर फाइनल मैच में चेक गणराज्य के जैकब सोलनिकी को 37 मिनट में 11-5, 11-6, 11-2 से हराया था.

मेस्सी के गोलों से मियामी को मिली जीत

मैसाचुसेट्स (अमेरिका)। लियोनेल मेस्सी ने न्यू इंग्लैंड रिवोल्यूशन के घरेलू मैदान में रिकॉर्ड संख्या में मौजूद दर्शकों के सामने दो गोल कर अपनी टीम इंटर मियामी सीएफ को शनिवार को यहां 4-1 से जीत दिलायी. मेस्सी ने अपने शानदार खेल से जिलेटे स्ट्रेटियम में 65,612 की संख्या में खचाखच भरे प्रशंसकों को निराश नहीं किया और एक गोल से पिछड़ने के बाद मुकामलों में टीम की दमदार वापसी करायी. इंटर मियामी की टीम मैच के पहले मिनट में ही टॉमस चानकले के गोल के बाद पिछड़ गयी थी लेकिन मेस्सी ने 32वें मिनट में स्कोर बराबर करने के बाद मैच के 68वें मिनट में बाएं पैर की किक से सत्र का अपना नौवां गोल कर टीम को बढ़ा दिला दी.

बल्लेबाजों ने तेजी से प्रगति की है : वलूसनर

लखनऊ। लखनऊ सुपर जायंट्स के कोच लॉस वलूसनर ने मौजूदा इंडियन प्रीमियर लीग (आईपीएल) में टीमों के लगातार बड़े स्कोर बनाने के लिए बल्लेबाजों की तेजी से हुई प्रगति को श्रेय दिया जो मिले मौकों का पूरा फायदा उठा रहे हैं. इस आईपीएल में टीमों 200 और 250 रन का स्कोर आसानी से बना ले रही हैं और दक्षिण अफ्रीका के पूर्व आल राउंडर का मानना है कि गेंदबाजों का अंतिम ओवरों में साधारण प्रदर्शन भी बल्लेबाजों को तेजी से रन जुटाने में मदद कर रहा है.

तीरंदाजी विश्व कप: फाइनल में हारी दीपिका कुमारी ने रजत जीता

भारत ने ओलंपिक चैंपियन कोरिया को हराकर ऐतिहासिक स्वर्ण पदक जीता

एजेंसी। शंघाई

भारतीय पुरुष रिकर्व टीम के धीरज बोमदेवरा, तरुणदीप राय और प्रवीण जाधव ने मौजूदा ओलंपिक चैंपियन दक्षिण कोरिया को पछाड़ते हुए रविवार को यहां 14 साल बाद तीरंदाजी विश्व कप में ऐतिहासिक जीत हासिल की. यह विश्व कप के अंतिम मुकामलों में भारतीय पुरुष रिकर्व टीम की पहली जीत है और इससे आगामी पेरिस ओलंपिक में जगह पक्की करने की उनकी संभावनाओं को बल मिलेगा. धीरज, तरुणदीप और प्रवीण की तिकड़ी ने शानदार धैर्य दिखाते हुए एक भी सेंट गंवाए बिना बेहद मजबूत कोरियाई खिलाड़ियों से बेहतर प्रदर्शन किया. सेना के 40 साल के तरुणदीप आगस्त 2010 में शंघाई विश्व कप के चौथे चरण में स्वर्ण पदक जीतने वाली टीम का भी हिस्सा थे. तब राहुल बनर्जी, तरुणदीप और जयंत की रिकर्व टीम ने जापान को हराया था. स्पर्धा की शीर्ष दो वरीयता प्राप्त टीमों के मुकामलों में भारत ने 5-1 (57-57, 57-55, 55-53) से जीत हासिल की। मौजूदा विश्व कप में भारत का यह पांचवां स्वर्ण पदक है.

अंकिता व धीरज ने किया खुशी में इजाफा : इस शानदार सफलता के बाद अंकिता भक्त और धीरज की रिकर्व मिश्रित टीम ने भी कांस्य पदक जीतकर भारतीय दल की खुशी में इजाफा किया. भारतीय जोड़ी ने मैक्सिको की एलेनबांदा वेलोशिया और मटियास ग्रांडे की जोड़ी को 6-0 (35-31, 38-35, 39-37) से शिकस्त दी. मां बनने के बाद खेल से दूर रही अनुभवी दीपिका कुमारी महिला रिकर्व के व्यक्तिगत फाइनल में अपना सर्वश्रेष्ठ प्रदर्शन नहीं कर सकी. उन्हें रजत पदक से संतोष करना पड़ा. विश्व रैंकिंग की पूर्व नंबर एक खिलाड़ी ने 30वीं वरीयता प्राप्त होने के बाद प्रतियोगिता में काफी नीचे से शुरुआत की थी. उन्होंने क्वार्टर फाइनल और सेमीफाइनल में दो कोरियाई खिलाड़ियों को बाहर का रास्ता दिखाया, लेकिन फाइनल में दीपिका हांगझो एशियाई खेलों की चैंपियन लिम सिह्वान से सीधे सेटों में 6-0 (26-27, 27-29, 27-28) से हार गई. खिताबी दौर में दीपिका की शुरुआत खराब रही और उनका दूसरा तीर सात-अंक वाले रिंग में लगा. उभरती हुई 20 साल की तीरंदाज लिम ने सिर्फ एक अंक गवां कर दूसरा सेट जीता और स्वर्ण पदक अपने नाम किया.



पेरिस के लिए रैंकिंग के आधार पर मिलेगा कोटा

भारत ने तीरंदाजी में पेरिस ओलंपिक के लिए अभी तक सिर्फ कोटा हासिल किया है. यह कोटा धीरज ने पुरुष व्यक्तिगत वर्ग में अर्जित किया है. ओलंपिक के लिए आखिरी ओलंपिक क्वालीफाइंग स्पर्धा 18 से 23 तक तुर्की के अंताल्या में विश्व कप का तीसरा चरण है, जिसके बाद टीम रैंकिंग के आधार पर दो अतिरिक्त कोटा मिलेगा. यह पहली बार है जब टीम रैंकिंग के आधार पर ओलंपिक कोटा मिलेगा. क्वालीफायर से पेरिस का टिकट कटाने में नाकाम रही टीमों में से दो सर्वश्रेष्ठ रैंकिंग की टीमों को ओलंपिक जाने का मौका मिलेगा. भारत (231 अंक) अब विश्व रैंकिंग में चीन (241) और शीर्ष पर काबिज दक्षिण कोरिया (340) के बाद तीसरे स्थान पर है और पेरिस ओलंपिक में जगह बनाने के लिए अच्छी स्थिति में है. इससे पहले शनिवार को भारतीय कंपाउंड तीरंदाजों ने टीम स्पर्धाओं में पुरुष, महिला और मिश्रित टीमों में स्वर्ण पदक जीते थे. मौजूदा एशियाई खेलों की चैंपियन ज्योति सुरेखा वेन्नम ने महिलाओं के कंपाउंड व्यक्तिगत वर्ग में चौथा स्वर्ण पदक जीता, जबकि प्रियांश ने पुरुषों के व्यक्तिगत कंपाउंड वर्ग में पहला विश्व कप रजत पदक जीता.

भारत ने 5 स्वर्ण समेत 8 पदक जीत

भारत ने इस वैश्विक आयोजन से आठ पदक (पांच स्वर्ण, दो रजत और एक कांस्य) जीते. पुरुष टीम के फाइनल में भारत का मुकामला उस कोरियाई टीम से था जिसके दो खिलाड़ी तोक्यो ओलंपिक की स्वर्ण पदक विजेता टीम के सदस्य थे. कोरियाई टीम में स्वर्ण पदक विजेता किम वूजिन और किम जे डेओक के अलावा ली वू सियोक तीसरे सदस्य थे भारतीय तिकड़ी ने धैर्यपूर्ण प्रदर्शन किया और शुरुआती सेट में तीन बार 10 अंक वाले निशाने के साथ साथ कोरिया की बराबरी की. इसमें से दो एक्स (निशाने के क्रैंड के करीब) के साथ नौ अंक वाले तीन निशाने शामिल थे. इस सेट में दोनों टीमों ने 57-57 अंक बनाये. भारत के शानदार खेल से कोरियाई टीम दबाव में आ गयी और उसके तीरंदाजों ने दो बार आठ अंक वाले निशाने लगाये. इसके उलट भारतीयों ने छह तीरों से तीन एक्स सहित 10 अंक वाले चार निशाने लगाये और दूसरा सेट

57-55 से जीत कर 3-1 की बहुत ले ली. तीसरे सेट में कोरिया के प्रदर्शन में और गिरावट आयी और टीम सिर्फ 53 अंक ही बना सकी. भारतीय तीरंदाजों ने धैर्यपूर्ण खेल के साथ 55 अंक बनाये और 2010 के बाद पहली बार पुरुष वर्ग का टीम खिताब जीता. इस जीत से पहले महिला टीम ने 2013 विश्व कप में दो बार जुलाई में मेडेलिन तीसरे चरण और अगस्त में ब्रोकला चौथे चरण में कोरियाई टीमों को हराया था. राष्ट्रमंडल खेलों के पूर्व स्वर्ण पदक विजेता और शंघाई 2010 की जीत के सदस्य राहुल बनर्जी ने कहा, जब कोरिया फाइनल में होता है तो घबराहट हमेशा होती है. लेकिन अब कोई भी उन्हें हराने की हमारी क्षमता पर संदेह नहीं कर सकता है. उन्होंने कहा, वे क्वालीफाइंग दौर से ही सही लय दिखा रहे हैं और यह निश्चित रूप से तीरंदाजी में सबसे बड़ी जीत में से एक है. उन्हें अब पेरिस तक इस लय को बरकरार रखना होगा.

55 अंक बनाये और 2010 के बाद पहली बार पुरुष वर्ग का टीम खिताब जीता.

बेंगलुरु ने गुजरात को नौ विकेट से हराया

एजेंसी। अहमदाबाद

इंडियन प्रीमियर लीग 2024 में रविवार को खेले गए 45वें मुकामलों में रॉयल चैलेंजर्स बेंगलुरु ने गुजरात टाइटंस को नौ विकेट से हरा दिया. पहले बल्लेबाजी करते हुए गुजरात टाइटंस की टीम ने 20 ओवर में 200 रन बनाए, 201 रन के लक्ष्य को रॉयल चैलेंजर्स बेंगलुरु ने विश्व कोहली और विल जैक्स की अर्धशतकीय पारियों की बदौलत सिर्फ एक विकेट खोकर ही हासिल कर लिया. यह बेंगलुरु की लगातार दूसरी जीत है तो टाइटंस की लगातार दूसरी हार है. इससे पहले रॉयल चैलेंजर्स बेंगलुरु के कप्तान फाफ डुप्लेसी ने टॉस जीता और पहले गेंदबाजी करने का फैसला किया. गुजरात टाइटंस की शुरुआत अच्छी नहीं रही और ऋद्धिमान साहा सिर्फ 5 रन बनाकर स्वर्णिल सिंह का शिकार हो गए. इसके बाद शुभमन गिल भी 16 रन बनाकर आउट हो गए. साई सुदर्शन और शाहरुख खान ने मोर्चा संभाला और टीम को 100 के पार पहुंचाया. शाहरुख 30 गेंदों में 3 चौके और 5 छक्कों की मदद से 58 रन बनाकर आउट हुए. इसके बाद साई सुदर्शन ने भी अपना अर्धशतक पूरा किया. उनका साथ देने आए डेविड मिलर ने भी 19 गेंदों में 26 रन की पारी खेली तो सुदर्शन 49 गेंदों में 8 चौके और 4 छक्कों की मदद से 84 रन बनाकर नाबाद रहे, जिसकी बदौलत गुजरात टाइटंस ने 20 ओवर में 3 विकेट गंवाकर पूरे 200 रन बनाए.



गुजरात टाइटंस: 200/3 आस्ट्रीवी: 206/1

विल जैक्स ने जड़ा तूफानी शतक

201 रन के लक्ष्य का पीछा करने उतरी रॉयल चैलेंजर्स बेंगलुरु की शुरुआत अच्छी रही और चौथे ओवर में ही टीम ने 40 रन जोड़ दिए. हालांकि कप्तान फाफ डुप्लेसी इसी ओवर में साई किशोर का शिकार हो गए. इसके बाद विराट कोहली को विल जैक्स का साथ मिला और दोनों ने मिलकर टीम को 100 के पार पहुंचाया. कोहली ने आईपीएल में अपना 54वां अर्धशतक पूरा किया. इसके बाद विल जैक्स ने 150 के पार पहुंचाया. इसके बाद तो जैक्स ने छक्कों की झड़ी लगा दी और 41 गेंदों में अपना शतक पूरा कर लिया. बेंगलुरु ने 16 ओवर में मैच जीत लिया.

उबेर कप बैडमिंटन भारतीय महिला टीम की क्वार्टर फाइनल में जगह हुई पक्की



एजेंसी। चेंगडू (चीन)

इशारांनी बरुआ और अनमोल खरब के चमकदार प्रदर्शन से भारतीय महिला टीम ने रविवार को यहां ग्रुप ए के दूसरे मुकामलों में सिंगापुर को 4-1 से हराकर उबेर कप के क्वार्टरफाइनल में प्रवेश किया. एशियाई चैंपियन भारत ने पहले मुकामलों में कनाडा को 4-1 से मात दी थी. भारत ने दूसरे

मुकामलों में भी शानदार प्रदर्शन दिखाया और पहले मैच में अश्विनी चलिहा के बावजूद वापसी करते हुए बाकी सारे मैच जीत लिये. बड़े खिलाड़ियों की अनुपस्थिति में खेल रही युवा और कम अनुभवी भारतीय टीम के लिए यह शानदार हफ्ता रहा. खिलाड़ियों ने बड़े मंच पर कौशल और प्रदर्शन में कनाडा को 4-1 से मात दी थी. भारत ने दूसरे

आईपीएल 2024 चेज में फेल रहे सनराइजर्स हैदराबाद के धुरंधर, कप्तान गायकवाड़ शतक से चुके

चेन्नई सुपर किंग्स ने सनराइजर्स हैदराबाद को 78 रन से हराया



एजेंसी। चेन्नई

कप्तान ऋराज गायकवाड़ (98) और डैरेल मिचेल (52) रनों की बेहतरीन पारियों और उसके बाद तुषार देशपांडे सहित गेंदबाजों के शानदार प्रदर्शन के दम पर चेन्नई सुपर किंग्स ने रविवार को इंडियन प्रीमियर लीग (आईपीएल) के 46वें मुकामलों में सनराइजर्स हैदराबाद को 78 रनों से हरा दिया. यह मैच चेन्नई के एम्प चिदंबरम स्टेडियम में खेला गया है.

सनराइजर्स हैदराबाद के कप्तान पैट किमिंस ने टॉस जीतकर पहले गेंदबाजी करने का फैसला किया. बल्लेबाजी के लिए उतरी चेन्नई सुपर किंग्स की शुरुआत खराब रही और उसने तीसरे ही ओवर में अजिंक्य रहाणे (9) का विकेट गवां दिया. इसके बाद बल्लेबाजी करने आये डैरेल मिचेल ने ऋराज गायकवाड़ के साथ दूसरे विकेट लिये 107 रनों की साझेदारी की. 14वें ओवर में जयदेव उनादकट ने डैरेल मिचेल को नीतिश कुमार रेड्डी के हाथों कैच आउट करवाकर हैदराबाद को दूसरी सफलता दिलाई. मिचेल ने 32 गेंदों

में सात चौके और एक छक्का लगाते हुए 52 रन बनाये. ऋराज गायकवाड़ ने 49 गेंदों में 10 चौके और तीन छक्के लगाते हुए 98 रनों की पारी खेली. शिवम दुबे 20 गेंदों में चार छक्के और एक चौका लगाते हुए 18 रन बनाकर नाबाद रहे. चेन्नई ने निर्धारित 20 ओवरों में तीन विकेट पर 212 रनों का स्कोर खड़ा किया. सनराइजर्स हैदराबाद की ओर से भुवनेश्वर कुमार और जयदेव उनादकट ने एक-एक विकेट लिया. चेन्नई ने सनराइजर्स हैदराबाद के सामने 213 रन का लक्ष्य रखा तो

लगा रहा था कि मुकामला बराबरी का होगा. वैसे भी ट्रेविस हेड, अभिषेक शर्मा, हेनरिक क्लासेन और एडन मार्करम के रूप में हैदराबाद के पास आईपीएल का सबसे खतरनाक टॉप ऑर्डर है, लेकिन इस मैच में सारे सुरमा ढेर हो गए. अपने पहले और पारी के दूसरे ओवर में तुषार देशपांडे ने लगातार दो गेंदों में पहले ट्रेविस हेड और फिर अनमोलप्रीत सिंह को आउट किया. चौथे ओवर में अभिषेक शर्मा को भी निपटा दिया. 18वें ओवर में उन्होंने पैट किमिंस को भी चलता किया. इस तरह तीसरे ओवर में उन्होंने 27 रन देते हुए चार विकेट झटके.

राष्ट्रीय महिला हॉकी लीग की मेजबानी के लिए रांची तैयार, टीमें रांची पहुंची



खेल संवादादाता। रांची

30 अप्रैल से राष्ट्रीय महिला हॉकी लीग का आगाज रांची में होने का उदा है. इसको लेकर टीमें रांची पहुंच चुकी हैं. रविवार को ओडिशा, हरियाणा, महाराष्ट्र, मध्य प्रदेश, मिजोरम और मणिपुर की टीमें राष्ट्रीय महिला हॉकी लीग के बहुप्रतीक्षित प्रथम चरण में भिड़ने के लिए रांची पहुंची. प्रतियोगिता का

प्रथम चरण की के मारंग गोमके जयपाल सिंह एस्टोर्टफ हॉकी स्टेडियम में खेला जाएगा. टूर्नामेंट के उद्घाटन संस्करण में हाल ही में संपन्न 14वीं हॉकी इंडिया सीनियर महिला राष्ट्रीय चैंपियनशिप की शीर्ष आठ टीमें शामिल हैं: **ये टीमें लगी हिस्सा:** हरियाणा, महाराष्ट्र, झारखंड (मेजबान), मध्य प्रदेश, बंगाल, मिजोरम, मणिपुर और ओडिशा.

ब्रीफ खबरें

रूस में दो पत्रकारों को किया गया गिरफ्तार

लंदन। रूस सरकार ने विपक्षी नेता एलेक्सी नवलनी द्वारा स्थापित एक समूह के लिए काम करने के आरोप में दो पत्रकारों को गिरफ्तार कर लिया और रूसी अदालतों ने जांच पूरी होने एवं मुकदमा चलने तक उन्हें हिरासत में रखने का शनिवार को आदेश दिया। विपक्षी नेता नवलनी की फरवरी में मौत हो गई थी। इन पत्रकारों को 'अतिवाद' के आरोप में गिरफ्तार किया गया है। कॉन्स्टेंटिन गैबोव और सर्गेई कार्लिन दोनों ने इन आरोपों से इनकार किया है। दोनों को मामले में कोई सुनवाई शुरू होने से पहले काम से काम दो महीने तक हिरासत में रखा जाएगा।

बलिया से सपा प्रत्याशी के खिलाफ प्राथमिकी

बलिया। उत्तर प्रदेश की बलिया लोकसभा सीट से समाजवादी पार्टी (सपा) के उम्मीदवार सनातन पांडेय के विरुद्ध समाज के विभिन्न वर्गों के बीच शत्रुता, घृणा एवं वैमनस्य फैलाने और जिला निर्वाचन अधिकारी को धमकी देने एवं उसके कार्य में बाधा डालने के आरोप में प्राथमिकी दर्ज की गयी है। पुलिस के एक वरिष्ठ अधिकारी ने रविवार को यह जानकारी दी। उन्होंने बताया कि पांडेय का शनिवार को एक विवादित वीडियो वायरल हुआ था, जिसके आधार पर प्राथमिकी दर्ज की गई है। पांडेय ने रविवार को 'पीटीआई-भाषा' से बातचीत के दौरान आरोप लगाया कि लोकसभा चुनाव-2019 में उनकी 'राजनीतिक हत्या' की गई थी।

यूक्रेन में रूसी ड्रोन हमले से होटल में लगी आग

कीव। रूसी ड्रोन हमले में रविवार तड़के मिकोलाइव शहर पर हमला किया गया जिससे एक होटल में आग लग गई और ऊर्जा क्षेत्र से जुड़े बुनियादी ढांचे को नुकसान पहुंचा। प्रयोग गवर्नर ने यह जानकारी दी। यह हमला ऐसे समय किया गया जब दो साल से अधिक समय से चल रहे युद्ध में यूक्रेनी सैनिकों को गोला-बारूद की कमी से जूझना पड़ रहा है। यूक्रेन के दक्षिणी मिकोलाइव प्रांत के गवर्नर विताली क्रिंनिय राजधानी (मिकोलाइव) में एक होटल को 'गंभीर रूप से क्षतिग्रस्त' कर दिया। हमले से होटल में आग लग गई जिसे हालांकि बाद में बुझा दिया गया। किम ने यह भी बताया कि हमले से शहर के चारों ओर कार्यालयों को नुकसान पहुंचा है।

चीन के ग्वांगझू में आए तूफान में पांच की मौत

बीजिंग। चीन के ग्वांगझू शहर में शनिवार को आए तूफान में पांच लोगों की मौत हो गई और 140 से अधिक कारखानों की इमारतों को नुकसान पहुंचा है। सरकारी मीडिया ने यह जानकारी दी। चीन मौसम प्रशासन ने कहा कि अपराह्न करीब तीन बजे ग्वांगझू जिले के बाइचू में तूफान आया। समाचार एजेंसी शिन्हुआ ने कहा कि अधिकारियों ने बताया है कि पांच लोगों की मौत होने के अलावा 33 लोग घायल हुए हैं जबकि 141 कारखानों की इमारतों को नुकसान हुआ है। ग्वांगझू के अन्य हिस्सों के लिए तूफान की चेतावनी जारी की गई थी। एएसपी रिपोर्टों में कहा कि दोपहर बाद शहर के दूसरे जिले में दूसरा तूफान आया।

रजनीश प्रसाद। रांची

बिग डाटा में भारी मात्रा में डाटा शामिल होता है, जिसे प्रोसेस और मैनेज करने के लिए बिग डाटा इंजीनियर की आवश्यकता होती है। इसमें अनस्ट्रक्चर्ड, सेमी-स्ट्रक्चर्ड और स्ट्रक्चर्ड डाटा का उपयोग आर्टिफिशियल इंटेलिजेंस, मशीन लर्निंग प्रोजेक्ट, मॉडल प्रोडिक्शन और एंवाइरंड एप्लीकेशन में किया जा सकता है। हर दिन इंटरनेट यूजर्स एक्सपोजिशन ग्रोथ के साथ, यूएवर या सब्सक्राइबर वीडियो, इमेज, आर्टिकल्स, कमेंट्स, ऑर्डर्स आदि के रूप में मल्टीपल विलक जनरेट करते हैं। आमतौर पर, इन सभी गतिविधियों के कारण अनस्ट्रक्चर्ड डाटा प्रोड्यूस होता है। बिग डाटा इंजीनियर उस अनस्ट्रक्चर्ड डाटा को स्ट्रक्चर्ड डाटा में बदल देते हैं।

गुजरात तट पर सुरक्षा एजेंसियों ने की बड़ी कार्रवाई, 86 किलोग्राम नशीला पदार्थ किया बरामद

602 करोड़ की ड्रग्स के साथ 14 पाक नागरिक अरेस्ट

एजेंसी। गांधीनगर

गुजरात तट से आतंकवाद विरोधी दस्ते (एटीएस) और नारकोटिक्स कंट्रोल ब्यूरो (एनसीबी) ने जॉइंट ऑपरेशन के जरिए 86 किलोग्राम ड्रग्स बरामद किया है। बाजार में इसकी कीमत करीब 602 करोड़ रुपये आंकी गई है। एटीएस और एनसीबी ने संयुक्त कार्रवाई कर 14 पाकिस्तानी नागरिकों को भी अरेस्ट किया है। बता दें कि ये ऑपरेशन पिछले 2 दिन से चल रहा था।

गिरफ्तारी से बचने की कोशिश में पाकिस्तानी नागरिकों ने एटीएस अधिकारियों पर अपनी नाव चढ़ाने की कोशिश की और पुलिस को जवाबी कार्रवाई में फायरिंग करनी पड़ी। इसके बाद संदिग्धों को पकड़ लिया गया। सुरक्षा एजेंसियां पिछले



दो दिनों से अंतरराष्ट्रीय समुद्री सीमा के पास भारतीय जल सीमा के भीतर तलाशी अभियान चला रही थीं। इंडियन कोस्ट गार्ड ने समुद्र में खुफिया जानकारी के आधार पर

मादक द्रव्य विरोधी अभियान चलाया, जिसमें पाकिस्तानी नाव के 14 चालक दल के साथ 602 करोड़ रुपये मूल्य का लगभग 86 किलोग्राम नशीला पदार्थ जब्त

किया गया। इंडियन कोस्ट गार्ड ने एटीएस और एनसीबी के सहयोग से एक सफल ऑपरेशन चलाया। ऑपरेशन को सफल बनाने के लिए भारतीय तटरक्षक जहाजों और

विमानों को मिशन पर तैनात किया गया था। एनसीबी और एटीएस अधिकारियों को ले जा रहे आईसीबी ने जहाज राजतरतन ने संदिग्ध नाव की पहचान की।

गुजरात, राजस्थान में 230 करोड़ की मेफेड्रोन जब्त, 13 लोग गिरफ्तार

अहमदाबाद। गुजरात और राजस्थान में नशीले पदार्थ बनाने वाली चार इकाइयों पर छापेमारी के दौरान 230 करोड़ रुपये मूल्य की मेफेड्रोन जब्त की गई है और इस संबंध में 13 लोगों को गिरफ्तार किया गया है। एक अधिकारी ने यह जानकारी दी। अधिकारी ने शनिवार को बताया कि एटीएस को गोपनीय सूचना मिली थी कि अहमदाबाद निवासी मनोहरलाल एनानी और राजस्थान के कुलदीपसिंह राजपुरोहित ने मेफेड्रोन बनाने वाली इकाइयां स्थापित की हैं, जिसके बाद गुजरात आतंकवाद निरोधक दस्ते (एटीएस) और स्वापक नियंत्रण ब्यूरो ने संयुक्त रूप से शुक्रवार को छापेमारी की।

विमानों को मिशन पर तैनात किया गया था। एनसीबी और एटीएस अधिकारियों को ले जा रहे आईसीबी ने जहाज राजतरतन ने संदिग्ध नाव की पहचान की।

लोकसभा चुनाव के शुरुआती दो चरण में मात्र आठ प्रतिशत महिला उम्मीदवार

राजनीतिक दलों की महिलाओं को सशक्त करने की बातें खोखली

एजेंसी। नयी दिल्ली

लोकसभा चुनाव के शुरुआती दो चरण के दौरान चुनावी मैदान में उतरे कुल 1,618 उम्मीदवारों में से केवल आठ प्रतिशत महिलाएं थीं। राजनीतिक कार्यकर्ताओं का कहना है कि यह आंकड़ा लैंगिक आधार पर पूर्वाग्रह की गंभीर समस्या को दर्शाता है और महिलाओं को सशक्त बनाने की बातें खोखली लगती हैं। लोकसभा चुनाव के पहले चरण में 135 महिला उम्मीदवार थीं, जबकि दूसरे चरण में 100 महिला उम्मीदवार थीं यानी शुरुआती दो चरण में कुल मिलाकर 235 महिला उम्मीदवार चुनावी मैदान में उतरीं। पहले चरण में महिला उम्मीदवारों की संख्या के मामले में तमिलनाडु शीर्ष पर रहा। राज्य में पहले चरण में 76 महिला उम्मीदवार थीं, लेकिन राज्य के कुल उम्मीदवारों में उनकी हिस्सेदारी केवल आठ प्रतिशत थी, जबकि दूसरे चरण में सबसे अधिक 24 महिला उम्मीदवार केरल से चुनावी मैदान में उतरीं। पार्टी-वार देखा जाए तो शुरुआती दो चरण में कांग्रेस ने 44 महिलाओं, जबकि भारतीय जनता पार्टी (भाजपा) ने 69 महिलाओं को मैदान में उतारा।



राजनीतिक विश्लेषकों व कार्यकर्ताओं ने की आलोचना

इस लैंगिक असंतुलन की राजनीतिक विश्लेषकों और कार्यकर्ताओं ने आलोचना की। उनका सवाल है कि दल महिलाओं को अग्रसक्रिय तरीके से टिकट देने के बजाय महिला आरक्षण विधेयक के लागू होने का इंतजार क्यों कर रहे हैं। दिल्ली विधि के जीएस एंड मैरी कॉलेज में एसोसिएट प्रो. डॉ. सुशीला रामारामानी ने कहा कि राजनीतिक दलों को महिला उम्मीदवारों की संख्या बढ़ाने के लिए टोस कदम उठाने चाहिए। कहा, 'राजनीतिक दलों को अधिक अग्रसक्रिय होना उम्मीदवारों को खड़ा करना चाहिए'

था, 'अलीगढ़ मुस्लिम विधि के एसोसिएट प्रो. डॉ. इफ्तखार अहमद अंसारी ने कहा कि भारत के कुल मतदाताओं में लगभग आधी संख्या महिलाओं की है, ऐसे में उम्मीदवारों के रूप में उनका कम प्रतिनिधित्व राजनीतिक क्षेत्र में महिलाओं की पूर्ण भागीदारी को रोकने वाली बाधाओं को लेकर सवाल खड़े करता है। उन्होंने प्रतीकात्मक कदम उठाने, वादे करने के बजाय राजनीति में महिलाओं के लिए समान अवसर सुनिश्चित करने की खातिर संरचनात्मक सुधारों के महत्व पर जोर दिया और लैंगिक विविधता को बढ़ावा देने में पार्टी नेतृत्व की महत्वपूर्ण भूमिका पर प्रकाश डाला।

बीजद एकमात्र पार्टी, जो महिला उम्मीदवारों को देता है 33 प्रतिशत आरक्षण

बीजु जनता दल (बीजद) एकमात्र ऐसी पार्टी है, जो महिला उम्मीदवारों को नीतिगत तौर पर 33 प्रतिशत टिकट देता है। बीजद के बीजू महिला दल की राज्य इकाई की उपाध्यक्ष मीरा परिदा ने महिला सशक्तिकरण की दिशा में टोस कदम उठाए जाने की आवश्यकता पर बल दिया और महिलाओं के लिए 33 प्रतिशत सीट आरक्षण करने की अपनी पार्टी की पहल की सराहना की। उन्होंने व्यापक सुधारों की वकालत करते हुए कहा, 'केवल सीट आरक्षण करना पर्याप्त नहीं है। हमें एक सांस्कृतिक बदलाव की जरूरत है जिसमें महिलाओं को नेता और निर्णय लेने वालों के रूप में देखा जाए।' लोकसभा चुनाव 19 अप्रैल से सात चरणों में हो रहे हैं और दुनिया की सबसे बड़ी चुनावी प्रक्रिया के लिए मतगणना चार जून को होगी। दूसरा चरण के तहत 26 अप्रैल को मतदान हुआ था जबकि अन्य चरणों के तहत चुनाव सात मई, 13 मई, 20 मई, 25 मई और एक जून को होना है।

दिल्ली कांग्रेस अध्यक्ष लवली ने दिया अपने पद से इस्तीफा

कहा - मैं किसी राजनीतिक दल में शामिल नहीं हो रहा हूँ, दुखी कांग्रेस कार्यकर्ताओं के दर्द को जाहिर करता है उनका इस्तीफा



एजेंसी। नयी दिल्ली

कांग्रेस नेता अरविंदर सिंह लवली ने रविवार को कहा कि उन्होंने केवल पार्टी की दिल्ली इकाई के प्रमुख पद से इस्तीफा दिया है और किसी अन्य राजनीतिक दल में शामिल नहीं हो रहे हैं। लवली ने यह स्पष्टीकरण तब दिया, जब कांग्रेस के पूर्व विधायक आसिफ मोहम्मद खान ने दावा किया कि भारतीय जनता पार्टी (भाजपा) पूर्वी दिल्ली लोकसभा निर्वाचन क्षेत्र से हर्ष मल्होत्रा की जगह लवली को मैदान में उतारेंगी। लवली ने अपने आवास पर संवाददाता सम्मेलन में कहा, 'मैंने केवल दिल्ली कांग्रेस प्रमुख के पद से इस्तीफा दिया है

पीएम मोदी की टिप्पणी की निंदा करने वाला निलंबित भाजपा नेता हुआ गिरफ्तार

जयपुर। राजस्थान में बीकानेर जिले की पुलिस ने भारतीय जनता पार्टी (भाजपा) से निलंबित नेता उस्मान गनी को पुलिस नाकाबंदी के दौरान अपने वाहन की जांच कराने से इनकार करने पर एतियातन गिरफ्तार किया है। अधिकारियों ने रविवार को यह जानकारी दी। राजस्थान में चुनावी रैली के दौरान प्रधानमंत्री नरेंद्र मोदी द्वारा की गई टिप्पणी पर गनी ने नाराजगी व्यक्त की थी जिसके बाद पिछले सप्ताह भाजपा ने उन्हें बीकानेर के जिला अल्पसंख्यक मोर्चा के अध्यक्ष पद से निष्कासित कर दिया था। बीकानेर पुलिस अधीक्षक तेजवानी गौतम ने बताया कि गनी को शनिवार को दंड प्रक्रिया संहिता (सीआरपीसी) की धारा 151 (संज्ञेय अपराध को रोकने के लिए गिरफ्तारी) के तहत हिरासत में लिया गया और रिहाई के अतिरिक्त जिला न्यायाधीश (एडीएम) के सामने पेश किया गया।

देवेगौड़ा के पोते की संलिप्तता वाले 'सेक्स स्कैंडल' की जांच का आदेश

एजेंसी। बंगलुरु

कर्नाटक सरकार ने पूर्व प्रधानमंत्री एचडी देवेगौड़ा के पोते एवं हासन से सांसद प्रज्वल रेवन्ना की संलिप्तता वाले कथित 'सेक्स स्कैंडल' की जांच के लिए एक विशेष जांच दल (एसआईटी) गठित करने का फैसला किया है। प्रज्वल रेवन्ना ने लोकसभा क्षेत्र में राष्ट्रीय जनतांत्रिक गठबंधन (राजग) के उम्मीदवार के रूप में चुनाव लड़ा है जिस पर 26 अप्रैल को मतदान संपन्न हो गया। जद (एस) पिछले साल सितंबर में राजग में शामिल हो गई थी। मुख्यमंत्री सिद्धरमैया ने शनिवार देर रात सोशल मीडिया मंच 'एक्स' पर एक पोस्ट में कहा, 'सरकार ने प्रज्वल रेवन्ना के आपत्तिजनक वीडियो मामले में एक विशेष जांच



दल गठित करने का फैसला किया है। मुख्यमंत्री ने कहा कि हासन जिले में वीडियो प्रसारित हो रहे हैं, जिनमें यह प्रतीत होता है कि वहां महिलाओं का यौन उत्पीड़न किया गया है। सिद्धरमैया ने कहा, 'इस पृष्ठभूमि में महिला आयोग की अध्यक्ष (डॉ. नागलक्ष्मी चौधरी) ने एसआईटी जांच कराने के लिए सरकार को पत्र लिखा था। उनके अनुरोध पर यह निर्णय लिया गया है।'

सांसद रेवन्ना के खिलाफ हुआ प्रदर्शन गिरफ्तारी की मांग

वहीं कांग्रेस की महिला शाखा की सदस्यों ने कथित 'सेक्स स्कैंडल' में फंसे हासन के सांसद प्रज्वल रेवन्ना के खिलाफ रविवार को वहां विरोध प्रदर्शन किया और उनकी तत्काल गिरफ्तारी की मांग की। प्रज्वल रेवन्ना जनता दल (सेक्युलर) के प्रमुख एच.डी. देवेगौड़ा के पोते हैं। कांग्रेस कार्यकर्ताओं ने रेवन्ना के खिलाफ नारे लगाए और उनके पोस्टर जलाए। रेवन्ना हासन लोकसभा क्षेत्र से राजग के उम्मीदवार हैं, जहां 26 अप्रैल को मतदान हुआ था। कई महिलाओं के साथ उनके कथित अश्लील वीडियो सोशल मीडिया पर प्रसारित हुए हैं।

अजमेर में नकाबपोशों ने की मस्जिद के मौलाना की पीट-पीटकर हत्या

जयपुर। राजस्थान के अजमेर जिले में एक मस्जिद के मौलाना की तीन नकाबपोश लोगों ने कथित तौर पर पीट-पीट कर हत्या कर दी। पुलिस ने रविवार को यह जानकारी दी। पुलिस ने बताया कि घटना शुक्रवार और शनिवार की दरमियानी देर रात करीब दो बजे रामगंज थाना क्षेत्र के कंचन नगर में हुई जब तीन नकाबपोश लोग मस्जिद में घुस गए और मौलाना मोहम्मद माहिर (30) पर लाठियों से हमला कर दिया। उसने बताया कि घटना के समय मस्जिद में छह बच्चे भी मौजूद थे। पुलिस ने बताया कि उन तीन लोगों ने बच्चों को धमकाया और मोबाइल फोन छीन लिए। थाना प्रभारी रवींद्र सिंह ने बताया कि मौलाना का शव कल उत्तर प्रदेश से आये उनके परिवारियों को सौंप दिया गया। अभी तक कोई गिरफ्तारी नहीं हुई है। आरोपियों की पहचान के प्रयास किए जा रहे हैं।

कॅरियर-काउंसिलिंग

बिग डाटा में बना सकते हैं अपना कॅरियर

बिग डाटा इंजीनियर बनने के लिए कोर्सेज

- एमएससी डाटा इंजीनियरिंग
- एमएससी डाटा साइंस
- एमएससी डिजिटल एंड बिग डाटा फोर वेल्यू
- एमएससी डाटा अनालाइटिक्स एंड इन फॉर्मेशन सिस्टम
- एमएससी डाटा अनालाइटिक्स
- एमएससी बिग डाटा
- एमएससी बिग डाटा टेक्नोलॉजी
- एमएससी बिग डाटा टेक्नोलॉजी
- एमएससी बिग डाटा अनालाइटिक्स
- एमएससी बिग डाटा अनालाइटिक्स
- एमएससी बिग डाटा

- आर्टिफिशियल इंटेलिजेंस
- एमएससी बिग डाटा अनालाइटिक्स
- एमएससी कंयूटर साइंस- साइबर सिक्यूरिटी
- एमएससी बिग डाटा टेक्नोलॉजी
- एमएससी बिग डाटा एंड बिजनेस अनालाइटिक्स
- एमएससी बिग डाटा अनालाइटिक्स
- एमएससी बिग डाटा अनालाइटिक्स अनालाइटिक्स एंड व्हांनलिटिक्टिव मेथड
- एमएससी बिग डाटा

भारतीय संस्थान

- सभी आईआईटी
- लखनऊ इंस्टिट्यूट ऑफ टेक्नोलॉजी, लखनऊ
- इंडस इंटरनेशनल यूनिवर्सिटी, ऊना
- रूगटा कॉलेज ऑफ इंजीनियरिंग एंड टेक्नोलॉजी, भिलाई
- मेडी-केएस विश्वविद्यालय, इंदौर
- विवेकानंद ग्लोबल यूनिवर्सिटी, जयपुर
- दिल्ली टेक्नोलॉजिकल यूनिवर्सिटी, नई दिल्ली
- नेशनल इंस्टिट्यूट ऑफ टेक्नोलॉजी, सुरथकाली
- एपीजी शिमला विश्वविद्यालय, शिमला
- इंडियन इंस्टिट्यूट ऑफ टेक्नोलॉजी, भुवनेश्वर
- इंस्टिट्यूट ऑफ टेक्नोलॉजी, निरमा विश्वविद्यालय, अहमदाबाद
- अखिल भारतीय श्री शिवाजी मेमोरियल सोसाइटी कॉलेज ऑफ इंजीनियरिंग, प्रणे
- विगन विश्वविद्यालय, गुंटुरी
- साविता स्कूल ऑफ इंजीनियरिंग, चेन्नई